

પિતાએ જ બાળલગ્ન કરનારી દીકરી સામે નોંધાવ્યો ગુનો

સમાજ સુરક્ષા વિભાગની ટીમે બાળલગ્ન અટકાવી દીકરીના પિતાની ફરિયાદ પરથી દીકરીની માતા, વરરાજા, વરરાજાના માતા-પિતા, સમૂહ લગ્નના આયોજક સહિતનાઓ સામે નોંધાવી ફરિયાદ

રાજકોટ, તા.૧૭ બામણબોર ગામ ખાતે ૩૧સેપ્ટેમ્બર-૨૦૨૫માં યોજાયેલા સમૂહલગ્નમાં એક સગીર વયની કન્યાના લગ્ન કરવામાં આવી રહ્યા હતા. જે અંગેની જાણ થતા સમાજ સુરક્ષા વિભાગની ટીમ પોલીસને સાથે રાખી અહીં પહોંચી બાળ લગ્ન અટકાવવા હતા. આ અંગે કન્યાની માતા, વરરાજા, વરરાજાના માતા-પિતા, સમૂહ લગ્નના આયોજક સહિતનાઓ સામે બાળલગ્ન પ્રતિબંધક અધિકારીએ એરપોર્ટ પોલીસ સ્ટેશનમાં ફરિયાદ નોંધાવી છે. સૌથી અચરજની વાત એ છે કે આ ફરિયાદ બીજા કોઈએ નહિ પણ સગીર દીકરીના પિતા એ જ પોલીસમાં ફરિયાદ નોંધાવતા ઉપરોક્ત તમામ સામે ગુનો નોંધાવ્યો છે.

પ્રામ વિગતો મુજબ રાજકોટ, જિલ્લા સમાજ સુરક્ષા અધિકારી સદન.૨- બ્લોક નંબર ૫ બહુમાળી ભવનમાં બાળલગ્ન પ્રતિબંધક અધિકારી તરીકે ફરજ બજાવનાર ડો. પ્રાર્થના વી. શેરીસિયાએ એરપોર્ટ પોલીસ સ્ટેશનમાં નોંધાવેલી ફરિયાદમાં આરોપી તરીકે દીકરીની માતા કમ્પ્લેક્સ રમેશભાઈ સાકરીયા (૨૬). રાજકોટ), વરરાજા વિપુલ મનુભાઈ જીજરિયા (૨૬). ગુંદાળા, રાજકોટ), વરરાજાના પિતા મનુભાઈ ઉર્ફે મનસુખભાઈ સામાભાઈ જીજરિયા, વરરાજાની માતા વસંતબેન અને સમૂહ લગ્નના આયોજકના નામ આપ્યા છે. ફરિયાદમાં જણાવ્યું હતું કે, ગત તા. ૨૧મી ડીસેમ્બર ના તેમને યાદલસ લાઈન

મારફત કન્યાના પિતાએ ફરિયાદ કરી હતી કે, નવાપરા બામણબોર ખાતે મેલડી માતાના મંદિરે આયોજિત સમૂહલગ્નમાં તેમની સગીરવયની દીકરીના બાળલગ્ન કરાવવામાં આવી રહ્યા છે. આ ફરિયાદ મળતા સમાજ સુરક્ષા વિભાગની ટીમ અહીં બામણબોર સમૂહ લગ્નના સ્થળ પહોંચી હતી. અહીં મંડપ નંબર ૧૦માં જે દીકરીના લગ્ન થઈ રહ્યા હતા. તેની વય અંગે ખરાઈ કરતા તે સગીર વયની હોવાનું માલુમ પડ્યું હતું. જેથી આ અંગે બાળ લગ્ન કરાવનાર સગીરાની માતા, વરરાજા તેના માતા-પિતા અને સમૂહ લગ્નના આયોજક સહિતનાઓ સામે બાળ લગ્ન પ્રતિબંધક અધિકારી દ્વારા એરપોર્ટ પોલીસ સ્ટેશનમાં આ ફરિયાદ



માળિયા હાટીના ખાતે જાહેર સભામાં બનેલી ઘટનાથી આપના કાર્યકરો સ્તબ્ધ : રાજકીય કાવતરું ગણાવ્યું

ગોપાલ ઈટાલિયા પર ફરી જૂતું ફેકવાનો નિષ્ફળ પ્રયાસ



રાજકોટ, તા.૧૭ ગુજરાતના આમ આદમી પાર્ટીના ધારાસભ્ય ગોપાલ ઈટાલિયા પર ફરી એક વખત જૂતું ફેકવાના નિષ્ફળ પ્રયાસની ઘટના બની છે. આ વખતે માળિયાહાટીનામાં ખેડૂત સભા દરમિયાન વક્તવ્ય આપતા સમયે એક યુવાને તેમના પર જૂતું ફેકવા પ્રયાસ કર્યો હતો. આ ઘટના બાદ આપ કાર્યકરો અને

રાષ્ટ્ર અને ભાજપ પર તીવ્ર પ્રહાર કર્યા. તેમણે જણાવ્યું કે, રાજકીય ઈશારે આવા કૃત્યો કરાવવામાં આવે છે. અમે એવું શું ખોટું કર્યું છે? અમારી દરેક સભામાં આવા કૃત્યો કરાવે છે. ફોન આવે પછી આવી પ્રવૃત્તિ કરવામાં આવે છે. તેમણે આક્ષેપ કર્યો હતો કે, રાજકીય કાવતરું ગણાવ્યું અને કહ્યું કે આમ આદમી પાર્ટીની વધતી લોકપ્રિયતા અને વિરોધી અવાજને દબાવવા માટે આવા પગલાં લેવામાં આવે છે. આ ઘટના ગોપાલ ઈટાલિયા પર થયેલા બીજા હુમલાના બીજા સ્વરૂપે હોવાનું કહેવાય છે. અગાઉ ડિસેમ્બર ૨૦૨૫માં જામનગરમાં પણ તેમના પર જૂતું ફેકવામાં આવ્યું હતું, જેમાં કોંગ્રેસ કાર્યકરની સંડોવણી હતી. તે સમયે પણ તેમણે રાજકીય કાવતરું ગણાવ્યું હતું. હવે માળિયાહાટીનામાં થયેલી આ ઘટના રાજકીય વાતાવરણને વધુ ગરમાવી રહી છે. આમ આદમી પાર્ટીના કાર્યકરોએ ભાજપના ઈશારે થયેલું કૃત્ય ગણાવ્યું છે અને તપાસની માંગ કરી છે.

જયરાજસિંહ જોડેજા પરિવાર દ્વારા ખોડલધામ ખાતે કરાયુ ધ્વજારોહણ

રાજકીય આગેવાનો અને સંતો મહંતો રહ્યા ઉપસ્થિત રહ્યા



ગોંડલ તા.૧૭ જેતપુર નજીકના કાગવ સ્થિત પવિત્ર યાત્રાધામ ખોડલધામ મંદિર ખાતે પુર્વ ધારાસભ્ય જયરાજસિંહ જોડેજા પરિવાર દ્વારા ધ્વજારોહણ કરાયું હતું. જયરાજસિંહ ઉપરાંત તેમના ધર્મપત્ની ધારાસભ્ય ગીતાબા, પુત્ર ગણેશભાઈ સહિતનાં પરિવારે શ્રદ્ધા અને આસ્થા પુર્વક ખોડલધામ ખાતે ધ્વજ ચડાવી માં ખોડલના ચરણોમાં શિશ ઝુકાવી નમન કર્યાં હતા.



વિક્રમ સંવત ૨૦૮૨ના શુભ વર્ષમાં આયોજિત આ મહોત્સવમાં ધારાસભ્ય રમેશભાઈ ટીલાળા, ભરતભાઈ બોધરા અને જયેશભાઈ રાઠડિયા સહિતના મહાનુભાવોની ઉપસ્થિતિમાં સાંજે ૪:૦૦ કલાકે માતાજીના શિખર પર ભક્તિભાવપૂર્વક ધ્વજારોહણ કરવામાં આવ્યું હતું. પુર્વ ધારાસભ્ય જયરાજસિંહ જોડેજા, ધારાસભ્ય ગીતાબા જોડેજા અને યુવા અગ્રણી ગણેશભાઈ જોડેજાના આમંત્રણથી ધાર્મિક અવસરે મોટી સંખ્યામાં ભાવિકો ઉમટી પડ્યા હતા. આ પ્રસંગે અલ્પેશભાઈ ઢોલરીયા, અશોકભાઈ પીપડીયા, બાવભાઈ ટોળીયા તેમજ વિવિધ રાજકીય અગ્રણીઓ, ઉદ્યોગપતિઓ અને નગરજનો પણ બહોળી સંખ્યામાં હાજર રહ્યા હતા. શ્રદ્ધાળુઓએ માં ખોડલના ચરણોમાં શીશ ઝુકાવી આશીર્વાદ મેળવ્યા હતા અને સમગ્ર સંકુલ 'જય માં ખોડલ' ના નાદથી ગુંજી ઉઠ્યું હતું.

ભાગવત સાથે ભારત ભારત જ ભાગવત



કમશ ભાગ ૨ ભાગવત સાથે ભારત એ તો સમજાવું પણ ભારત જ ભાગવત એટલે શું? આવો પ્રશ્ન ઘણા લોકોએ પૂછ્યો! મને લાગે છે, ભારતનો જો કોઈ ચહેરો હોત, દેહ હોત, તો એ ભાગવત સાહેબ જેવો હોત. આમ પણ સમજીને ભારત સ્વતંત્ર થયાને ૭૫ વર્ષ થયા ભાગવતસાહેબ પણ એની આભેગણે છે. મહાત્માગાંધી આપણા રાષ્ટ્રપિતા સાચા, કોંગ્રેસકાળમાં ભારતનો ચહેરો અને દેહ, મહાત્માગાંધી જેવા હતા. ભારત દેશની સમજણ પણ મહાત્માગાંધી જેવી હતી. એટલે ત્યારના લોકોએ રાષ્ટ્રપિતા તરીકે એમનો સ્વીકાર કર્યો અને એમને ચલણી નોટ ઉપર સ્થાન આપ્યું. ત્યારે જે તાકતો ભારતને ચલાવતી હતી એમની પરિકલ્પાઓ હતી આ. હાલના યુવાનોનો આદર્શ આ ભાગવત છે, તો મહાત્માગાંધીને પૂરતો ન્યાય આપી. પૂરતા સન્માન સાથે, અને સમયની માંગ સાથે એમના કોટાની બાજુમાં ભાગવત સાહેબનો કોટો પણ ઉમેરી દેવો જોઈએ. આવું કરવામાં કોઈ અતિશયોક્તિ નથી. ઘણા લોકોને આ અનપ્રેક્ષીત લાગશે, પરંતુ જો આ બાબતે મતદાન કરાવવામાં આવે તો ભાગવતજી ૫૦૦ મિલિયન મતો લઈ જાય. જે પૂરતા છે મેં કહ્યું એ પ્રકારના કેરકારો કરવા માટે. ગાંધીજી તો મહાત્મ જ છે, પરંતુ નોટ પર એમનો અર્ધનગ્ન કોટો છે. એ પણ કોંગ્રેસનું દેશને લજાવવાનું પડખર હશે કદાચ. કારણ કે આ પક્ષના પેટમાં પાપ તો પહેલેથી હતું જ. હાલ આખા રાષ્ટ્રને આપણે સુંદર બનાવી રહ્યા છીએ, તો જેના પાછળ આખો દેશ દોડે છે, એ નોટો કદરૂપી શું કામ હોય? એનું પણ બ્યૂટીફિકેશન થવું જોઈએ. રામમંદિરની પ્રાણપ્રતિષ્ઠા કરતા ધારી દાહીવાળા બે ઊંચાઓ ચલણી નોટ પર શું કામ નહીં? વચે રામ, મોદી અને ભાગવત, ૩ ભારતીય ચેતનાના આધારસ્તંભો. આ પ્રશ્ન સૌરાષ્ટ્ર ગુજરાતના ઘણા યુવાનો રાજકોટ આવી રહેલા ભાગવત સાહેબને પૂછવા માગે છે. ભાગવતસાહેબ જે રીતે દરેક પ્રશ્નોના જવાબો આપતા હોય છે, તેમ જાહેરમાં આ પ્રશ્નોનો ઉલ્લેખ કરી અને યોગ્ય અત્યુત્તર આપશે. વંદે માતરમ, જય શ્રી રામ... આભિનંદન : કુલદેવીપતિ જોડેજા સ્વયંચંપક ૯૮૭૯૭૯૮૧૨૯

રાજકોટ મીડિયા ક્રિકેટ ટૂર્નામેન્ટનો ધમાકેદાર પ્રારંભ

પ્રત્યેક મેચ ૨૦ ઓવરનો અને શનિ-રવિવારે જ ખેલાશે : સેમી અને ફાઇનલ મેચ રાત્રી પ્રકાશમાં રમાશે: દોઢેક મહિનાની પ્રેક્ટીશ બાદ આજથી પોતપોતાની ટીમના ખેલાડીઓ બતાવશે કૌવત



રાજકોટ, તા. ૧૭ રાજકોટ મીડિયા ક્રિકેટ ક્લબ દ્વારા દર વર્ષની જેમ આ વર્ષે પણ સિલન ક્રિકેટ ટૂર્નામેન્ટનો આજથી પ્રારંભ થઈ રહ્યો છે. આ વર્ષે આજે તા.૧૮થી રાજકોટ મીડિયા ક્રિકેટ ક્લબ ટૂર્નામેન્ટ શરૂ થશે. જેમાં ૧૦ અલગ અલગ ટિમ ભાગ લેવાની છે. દસેય ટીમો પૈકી શહેરના મોટાભાગના સવારના અને સાંજના અખબારો અખતક, કાઠીયાવાડ પોસ્ટ, દિવ્ય ભાસ્કર, ફલદાબ, સામના મિરર, સમય મિરર, કદમ ઈલેવન, જન પ્રતિભિંબ ઉપરાંત મીડિયા ઈલેવન અને રેસ્ટ ઓફ પ્રેસ (જેમાં મેગેઝિન્સ તથા અંગ્રેજી છાપાઓનો બ્યુરો સ્ટાફ તેમજ એક. એમ. રેડિયોના આર.જે. વગેરે સામેલ હોય છે) ટીમોનો સમાવેશ થાય છે. રાજકોટ મીડિયા ક્રિકેટ ક્લબ ટૂર્નામેન્ટની સેમી ફાઇનલ અને ફાઇનલ મેચો રાત્રી પ્રકાશમાં રમાશે અને શહેરભરના અનેક મહાનુભાવો સહિત ક્રિકેટપ્રેમીઓ તેનો આનંદ ઉઠાવશે. ટૂર્નામેન્ટમાં ૫૦ જેટલા મેચ રમાશે. આ વર્ષે યોજાનાર રાજકોટ મીડિયા ક્રિકેટ ક્લબ ટૂર્નામેન્ટને લઈ વિવિધ મીડિયાની ટિમમાં અનેરો ઉત્સાહ છે. બધા જ પત્રકારો તનતોડ મહેનત કરી કપ જીતવા દિવસરાત પ્રેક્ટિસ કરવા લાગ્યા હોવાનું જોવા મળ્યું હતું. ઉલ્લેખનીય છે કે ક્રિકેટ ટૂર્નામેન્ટ માત્ર ગમ્મત

ખાતર નથી હોતી. બધી જ ટીમના પ્લેયર્સ દોઢ-બે મહિના સખ્ત પ્રેક્ટિસ કરતા હતા. બધા જ ગંભીરતાથી રમે છે. ટૂર્નામેન્ટ પૂર્ણતઃ આંતરરાષ્ટ્રીય નિયમોથી રમાય છે. રાજકોટના ઈન્ટરનેશનલ ક્રિકેટ ગ્રાઉન્ડ પર રમાતી આ ટૂર્નામેન્ટમાં સિલન બોલનો જ ઉપયોગ થાય છે. સ્ટેટ પેનલના અખ્યાયર્સ, સ્ટેટ પેનલના સ્કોરરસની સેવાઓ લેવામાં આવે છે, બે ઈનિંગ વચ્ચેના બ્રેકમાં પિન્કીબેન તુષાર રાચ્છ તરફથી ચા-નાસ્તો અપાય છે. ઉત્તમ ઈનામો આપવામાં આવે છે. ફાઇનલ મેચ પછી એક જમણવારનું આયોજન પણ કરાયું છે. જેમાં ઉપસ્થિત મહેમાનો ઉપરાંત દરેક ટીમના લોકો અને અન્ય અનેક મોબીઓ હાજરી આપી સમગ્ર ટૂર્નામેન્ટના આયોજકોનો ઉત્સાહ વધારશે. આવી ટૂર્નામેન્ટ ભૂતકાળમાં અનેક વખત યોજાઈ છે પરંતુ કોઈને કોઈ કારણોસર આયોજનમાં અનિયમિતતા સર્જાતી હતી. છેવટે વિવિધ મીડિયા યુપમાંથી પત્રકારોની જ એક કમિટી બનાવી છેલ્લા ૧૫ વર્ષથી આવી ટૂર્નામેન્ટ નિયમિત યોજવા નિર્ધાર કરવામાં આવ્યો છે. સતત સ્ટેસ નીચે કામ કરતા કર્મી એ માટે આવું આયોજન કોઈ તહેવારથી કમ નથી. સૌ ઉત્સાહભરે ભાગ લે છે અને ખેલભાવનાથી રમતા હોવાનું પ્રત્યેક પત્રકારોનું માનવું છે.

ફાઇનલ મેચ રાત્રી પ્રકાશમાં, ઈનામ વિતરણ બાદ ગ્રાન્ડ ડિનર ફાઇનલ મેચ દર વર્ષે રાત્રી પ્રકાશમાં જ યોજાય છે. આ વર્ષે પણ ફાઇનલ ડે એન્ડ નાઈટ રહેશે. ફાઇનલ બાદ ભવ્ય ઈનામ વિતરણ સમારોહ યોજાશે. જેમાં રાજકોટનાં વિવિધ ક્ષેત્રોનાં મહાનુભાવો ઉપસ્થિત રહેશે. પ્રાઈઝ ડિસ્ટ્રિબ્યુશન બાદ દરેક પ્લેયર્સ માટે અને મહેમાનો માટે ગ્રાન્ડ ડિનર રાખવામાં આવ્યું હોવાનું આયોજકોએ જણાવ્યું છે. દરમિયાન રમાડવાનું આયોજન કરાયું છે. દરેક મેચ ૨૦ ઓવરની રહેશે અને ટૂર્નામેન્ટ દરમિયાન સ્ટેટ પેનલ અખ્યાયર્સ સેવાઓ આપશે. ટૂર્નામેન્ટ સફળ બનાવવા આયોજકો કિન્નર આચાર્ય, તુષાર રાચ્છ તેમજ કમિટી મેમ્બર્સ દિપક દાસ, ભીખુ રાહોડ, કુલદેવીપતિ રાહોડ, ઉર્વાલ વૈધ, કમલેશ ગુપ્તા, સાર્તિક ભારડ સહિતના જહેમત ઉઠાવી ક્રિકેટ પ્લેયર્સને ઉત્તમ સુવિધા મળી રહે તે માટે અનન્ય પ્રયત્ન કરી રહ્યાં હોવાની વિગતો મળી રહી છે. ગોકુલ હોસ્પિટલ દ્વારા મેડિકલ એમ્બ્યુલન્સ અને બીસ્ટરના જગતભાઈ તરફથી મિનરલ વોટર સેવા રાજકોટ મીડિયા ક્લબ દ્વારા આયોજિત ક્રિકેટ ટૂર્નામેન્ટમાં ક્રિકેટરોના સ્વાસ્થ્યની કાળજી લઈ ગ્રાઉન્ડ ઉપર ગોકુલ હોસ્પિટલ દ્વારા માનદ મેડિકલ એમ્બ્યુલન્સ સેવા આપવામાં આવશે. તો મિનરલ વોટરની સેવા બીસ્ટરવાળા જગતભાઈ તરફથી પૂરી પાડવામાં આવનાર હોવાનું આયોજકોએ જણાવ્યું હતું.

અશાંતધારાની મુદત ન લંબાવતા ૨૮ સોસાયટીના દસ્તાવેજો અટક્યા

૧૩મીએ સોસાયટીમાં અશાંતધારાની મુદત પૂર્ણ થઈ જતા કલેક્ટર દ્વારા સરકારને કરાઈ તી દરખાસ્ત

રાજકોટ, તા. ૧૭
અશાંતધારા કાયદાની અમલવારી સરકાર દ્વારા જે હેતુથી કરવામાં આવી હતી તેમાં ખૂબ સારો પ્રતિસાદ સ્થાનિક પ્રશાસન તથા વહીવટી વિભાગને મળ્યો છે. શહેરની ૨૮ સોસાયટીમાં અશાંતધારો લાગુ થયો હતો તેની મુદત પૂર્ણ થઈ ચૂકી છે અને મિલકતના ખરીદ વેચાણમાં કોઈ ગેરરીતી ન થાય તે માટે આ મુદત લંબાવવા માટેનો સમય વધારવા સરકારમાં દરખાસ્ત પણ કરાય છે.

સમય મર્યાદા વધારવા માટેની જે દરખાસ્ત કરવામાં આવી હતી તેમાં આજ દિન સુધી સરકાર દ્વારા કોઈ નિર્ણય લેવામાં આવ્યો નથી પરિણામ સ્વરૂપે જિલ્લા કલેક્ટર ઓમ પ્રકાશ મહત્વનો નિર્ણય લેતા સબ-રજિસ્ટ્રાર કચેરીને હાલ પૂરતા કોઈ પણ દસ્તાવેજો ન કરવા સૂચના આપી છે. હાથ જેટલા આઠ જેટલા દસ્તાવેજો પણ હાલ પૂરતા રોકવામાં આવ્યા છે. જો દસ્તાવેજો રોકાશે તો આવનારા સમય માટેની માહી

અસરનો સામનો પણ કરવો પડશે. ૧૩ જાન્યુઆરીના રોજ આ સમય મર્યાદા પૂર્ણ થઈ ગઈ છે ત્યારે રાજ્ય સરકાર દ્વારા ગૃહ વિભાગને દરખાસ્ત કરવામાં આવી છે કે આ સમયગાળો હજુ વધારવામાં આવે. રાજકોટમાં પ્રશાંતધારાની અમલવારી જે રીતે થઈ છે તેનાથી ઘણો ખરો ફાયદો પણ તંત્ર તથા મિલકત ધારકોને મળ્યો છે પરંતુ હાલ કોઈ નિર્ણય ન લેવાતા અનેકવિધ દસ્તાવેજો અટકી પડ્યા છે. જેને ધ્યાને લઈ હાલ કલેક્ટર વિભાગ પણ ચિંતાતુર છે.

વિગતો મુજબ, શહેરની આ ૨૮ સોસાયટીઓમાં અશાંત ધારાની મુદત ગત ૧૩ જાન્યુઆરીના રોજ પૂર્ણ થઈ ગઈ છે. સામાન્ય રીતે મુદત પૂર્ણ થયા પહેલા અથવા તુરંત જ રાજ્યના ગૃહ વિભાગ દ્વારા નવું નોટિફિકેશન બહાર પાડીને મુદત લંબાવવામાં આવતી હોય છે. જોકે, એક અઠવાડિયું વીતી જવા છતાં હજુ સુધી ગૃહ વિભાગ તરફથી કોઈ સતવાર જાહેરનામું પ્રસિદ્ધ કરવામાં આવ્યું નથી.



અશાંત ધારા હેઠળની મિલકતોના વેચાણમાં નિયમોનું ઉલ્લંઘન ન થાય તે માટે જિલ્લા કલેક્ટર ઓમ પ્રકાશ દ્વારા નોટિફિકેશન ન હોવા છતાં આ વિસ્તારોમાં મિલકતની લે-વેચના દસ્તાવેજો ન નોંધાય તે હેતુથી કલેક્ટર દ્વારા કોઈ પણ દસ્તાવેજ ન કરવા માટે સબ-રજિસ્ટ્રારને કડક સૂચના આપવામાં આવી છે. સૂત્રો દ્વારા જાણવા મળ્યું છે કે ગૃહ વિભાગ હાલ આ બાબતે વિચારણા કરી રહ્યું છે અને આગામી એક કે બે દિવસમાં આ

૨૮ સોસાયટીઓ માટે અશાંત ધારાની મુદત લંબાવવા અંગેનું નોટિફિકેશન બહાર પાડવામાં આવી શકે છે.

રાજકોટના પશ્ચિમ અને અન્ય વિસ્તારોની કુલ ૨૮ સોસાયટીઓ આ સુરક્ષા કવચ હેઠળ આવશે, જેમાં નીચે મુજબના વિસ્તારોનો સમાવેશ થાય છે. છોટુનગર કો-ઓપરેટિવ હાઉસિંગ સોસાયટી, નિરંજની સોસાયટી, આશુતોષ સોસાયટી, સિંચાઈ નગર, સ્વસ્તિક સોસાયટી, આરાધના સોસાયટી, દિવ્ય સિદ્ધ સોસાયટી, પ્રગતિ સોસાયટી, જીવન પ્રભા, અંજની સોસાયટી, કૃષ્ણકુંજ સોસાયટી, સૌરભ સોસાયટી, રેસકોર્સ પાર્ક, વસુંધરા સોસાયટી. અવંતિકા પાર્ક, જનતા જનાર્દન સોસાયટી, શ્રેયસ સોસાયટી, નવયુગ સોસાયટી, ભજરંગ વાડી વિસ્તાર, સુભાષનગર, ચુડાસમા પ્લોટ, રાજ નગર, અલકાપુરી સોસાયટી, યોગેશ્વર સોસાયટી, ઇન્કમ ટેક્સ સોસાયટી, બેંક ઓફ બરોડા સોસાયટીનો સમાવેશ થાય છે.

લોકહિતના પશ્ચો તાકીદે નિવારણ કલેક્ટરનો આદેશ

ફરિયાદ સહ સંકલન સમિતિની યોજાઈ બેઠક ૧૭૬ જર્જરીત ઇમારતોનું કામ સમયસર કરવા તાકીદ



રાજકોટ, તા. ૧૭
રાજકોટ જિલ્લા કલેક્ટર ડો. ઓમ પ્રકાશની અધ્યક્ષતામાં જિલ્લા ફરિયાદ સહ સંકલન સમિતિની બેઠક યોજાઈ હતી. જેમાં લોકપ્રતિનિધિઓ દ્વારા લોકહિતને લગતા વિવિધ પ્રશ્નો રજૂ કરવામાં આવ્યા હતા. બેઠકમાં આ પ્રશ્નોનો સત્વરે નિકાલ માટે સંબંધિત વિભાગોને સૂચના આપવામાં આવી હતી.

રાજકોટના સાંસદ પરશોત્તમભાઈ રૂપાલા વતી દેખાણીયા ગામનો રિ-સર્વે તેમજ દબાણ સંબંધિત પ્રશ્ન રજૂ થયો હતો. જેમાં ટેકનિકલ વિગતો ચકાસીને તેનો ઉકેલ લાવવા સૂચના આપવામાં આવી હતી. જ્યારે સાંસદ રામભાઈ મોકરિયા દ્વારા સિવિલ હોસ્પિટલને લગતા, શહેરમાં જર્જરીત સરકારી ઇમારતો, કોઠારીયા બાયપાસ ફ્લાયઓવર સંબંધિત પ્રશ્નો રજૂ કરવામાં આવ્યા હતા. જેમાં સિવિલમાં સુરક્ષા જાળવવા માટે કડક પગલા લેવા, શહેરમાં રહેલી ૧૭૬ જર્જરીત ઇમારતો અંગે તેમજ કોઠારીયા ફ્લાયઓવરનું કામ સમયસર શરૂ થઈ જાય તે અંગે યોગ્ય કાર્યવાહી કરવા સૂચના આપવામાં આવી હતી.

ધારાસભ્ય ડો. દર્શિતાબહેન શાહ દ્વારા સિવિલ હોસ્પિટલના નવીનીકરણ, રજીસ્ટ્રાર ઓફિસ નવી બનાવવા તથા એઈમ્સમાં વિવિધ વિભાગો અને નરિંગ કોલેજ સંબંધિત પ્રશ્નો રજૂ કરવામાં આવ્યા હતા. ધારાસભ્ય રમેશભાઈ ટીલાળા દ્વારા વોર્ડ નંબર ૧૮માં ઝૂંપડા તેમજ પાર્કિંગ સહિતના દબાણો તેમજ અસામાજિક પ્રવૃત્તિનો પ્રશ્ન તથા વોર્ડ નંબર ૧૭માં મુદ્દા પ્લોટમાં દબાણોનો પ્રશ્ન રજૂ કરવામાં આવ્યો હતો. આ પ્રશ્નોના નિકાલ માટે યોગ્ય પગલાં લેવા સૂચના આપવામાં આવી હતી.

આ બેઠકમાં જિલ્લા પંચાયતની સામાજિક ન્યાય સમિતિના ચેરમેન ભાનુબહેન બાબરીયા, જિલ્લા વિકાસ અધિકારી અનંદુ સુરેશ ગોવિંદ, જિલ્લા પોલીસ વડા વિજયસિંહ ગુર્જર, આસિ. કલેક્ટર મહેક જૈન, ડી.સી.પી. ઝોન -૨ રહેશ દેસાઈ, નિવાસી અધિક કલેક્ટર એન. કે. મુછાર, વિવિધ વિભાગના ઉચ્ચ અધિકારીઓ ઉપસ્થિત રહ્યા હતા.

ગેરકાયદે ખડકેલા ૪૪૦૦ બોર્ડ-બેનરો દૂર

દબાણ રૂપ એવા રેકડી-કેબીન, શાકભાજી-ફળો જમી તેમજ પશુઓને આપવામાં આવતું લીલું જમ

રાજકોટ, તા. ૧૭
મ્યુનિ. કોર્પોરેશનની દબાણ હટાવ શાખા દ્વારા પબ્લિકિયામાં ૨૧ રેકડી-કેબીન ઉપાડવામાં આવ્યા હતા. તો અલગ અલગ વિસ્તારોમાં આડે ઘડ ખડકી દેવાયેલા સાડા ચાર હજાર જેટલા બોર્ડ-બેનર ઉતારીને જમ કરવામાં આવ્યા છે. દબાણ હટાવ વિભાગે શહેરના જામનગર રોડ, જલારામ ચોક, જંકશન પ્લોટ, રેસકોર્ષ રોડ, યુનિ.રોડ, ૧૫૦ ફુટ રોડ, નાણાવટી ચોક, સાચુ વાસવાણી રોડ, પટેલ કન્યા છાત્રાલય, કોઠારીયા રોડ, સેટેલાઈટ ચોક પરથી ૪૪૩૦ બોર્ડ-બેનર જમ કરવામાં આવ્યા હતા. મંજૂરી



વગર શહેરમાં સર્કલ, ડિવાઈડર, બગાડવાની પ્રવૃત્તિ આ રીતે ચાલુ પોલ, ફિલાલો પર સુશોભન હોય અને સતત કાર્યવાહી ચાલતી

હોવા છતાં ખાનગી પ્રચારના બોર્ડ ખડકી દેવામાં આવે છે.

તા.૧ થી ૧૫ દરમિયાન શહેરમાં જુદી જુદી જગ્યાએ જાહેર માર્ગો પર દબાણ રૂપ એવા રેકડી-કેબીન, અન્ય ચીજવસ્તુઓ, શાકભાજી-ફળો જમી તેમજ પશુઓને આપવામાં આવતું લીલું, બોર્ડ-બેનરો વગેરે જમ કરાયા હતા જેમાં જ્યુબેલી, મવડી બ્રિજ નીચે રેલ્વે લાઈન, આનંદ બંગલા ચોક, રામનાથ પરા, કરણપાર્ક, રૈયા રોડ, નંદનવન પાર્ક, રવિવારી આજીવન, કોઠારીયા રોડ, મોરબી રોડ સેટેલાઈટ ચોક પાસેથી ૪૪૬૨ ફિલો શાકભાજી-ફળ જમ કરવામાં આવ્યા હતા. અલગ અલગ વિસ્તારમાંથી ૨.૫૧ લાખનો મંડપ કમાન યાજર્ પર નડતર રૂપ ૨૧ રેકડી-કેબીન પણ વસુલ કરવામાં આવ્યો હતો.

જેતપુરમાં ઉજવાશે જિલ્લા કક્ષાનું પ્રજાસત્તાક પર્વ

રિહર્સલ ૨૩મીએ બપોરે ૩ વાગ્યે : વિવિધ સમિતિઓની કામગીરીની કરી સમીક્ષા

રાજકોટ, તા. ૧૭
પ્રજાસત્તાક પર્વની ઉજવણી ના ભાગરૂપે હાલ દેશભરમાં તૈયારીઓ શરૂ કરી દેવામાં આવી છે એટલું જ નહીં દિલ્લી ખાતે પરેડ રિહર્સલ નું પણ આયોજન કરવામાં આવ્યું છે ત્યારે રાજકોટ જિલ્લાની વાત કરવામાં આવે તો આ વખતે ૨૬ જાન્યુઆરીનો જિલ્લા કક્ષાનો કાર્યક્રમ જેતપુરમાં યોજાશે જે અંગે જિલ્લા કલેક્ટર ઓમ પ્રકાશ દ્વારા માહિતી આપવામાં આવી હતી.

રાજકોટ જિલ્લા કલેક્ટર ડો. ઓમ પ્રકાશના અધ્યક્ષસ્થાને ૨૬મી જાન્યુઆરીના રાષ્ટ્રીય પર્વની ઉજવણી સુચારુ, શિસ્તબદ્ધ તથા ભવ્ય રીતે યોજાય તે હેતુસર આજરોજ તૈયારીના ભાગરૂપે સમીક્ષા

બેઠક યોજાઈ હતી. રાજકોટ જિલ્લા કક્ષાના પ્રજાસત્તાક પર્વની ઉજવણી જેતપુર ખાતે કરવામાં આવશે. જિલ્લા કક્ષાના કાર્યક્રમનું રિહર્સલ ૨૩મી જાન્યુઆરીના રોજ બપોરે ૩ કલાકે યોજાશે. બેઠકમાં જિલ્લા કલેક્ટરે પ્રજાસત્તાક દિનના રાષ્ટ્રીય પર્વની ગરિમામય ઉજવણી થાય તે માટે જરૂરી સંકલન સાથે દરેક વિભાગ પોતાની સોંપાયેલ કામગીરી સમયસર પૂર્ણ કરે તે અંગે સૂચનાઓ આપી હતી. તેમણે કાર્યક્રમોની પૂર્વતૈયારી માટે રચાયેલી વિવિધ સમિતિઓની કામગીરીની પણ સમીક્ષા કરી જરૂરી માર્ગદર્શન પૂરું પાડ્યું હતું.

આ બેઠકમાં જિલ્લા કલેક્ટરે જેતપુર ખાતે યોજાનાર



જિલ્લાકક્ષાની ઉજવણીના આયોજન માટે કાયદો અને વ્યવસ્થાની જાળવણી, પોલીસ બેન્ડ, પરેડ તથા સલામતીની વ્યવસ્થા, સાંસ્કૃતિક કાર્યક્રમો, સ્ટેજ,મંડપ તથા માર્ક પોડીયમની વ્યવસ્થા, સન્માનપત્રો તૈયાર કરવાં,વાહન પાર્કિંગની વ્યવસ્થા, કાર્યક્રમનાં

સ્થળે મેડીકલ વાહન/એમ્બ્યુલન્સ ઉપસ્થિત રાખવાં,વ્યજવંદન કાર્યક્રમ માટે જરૂરી વ્યવસ્થાઓ બાબતે સવિસ્તાર પરામર્શ કરવામાં આવ્યો હતો. તેમજ વિશિષ્ટ કામગીરી કરેલા નાગરિકોને સન્માનપત્ર વિતરણ દરમિયાન ગોઠવણ અને વ્યવસ્થાપનમાં અંગે માર્ગદર્શન આપ્યું હતું. બેઠકનું સંચાલન નિવાસી અધિક કલેક્ટર એન. કે. મુછાર દ્વારા કરાયું હતું. કલેક્ટર કચેરીના સભાખંડ ખાતે મળેલી બેઠકમાં જિલ્લા વિકાસ અધિકારી અનંદુ સુરેશ ગોવિંદ, પોલીસ અધિક્ષક વિજયસિંહ ગુર્જર, આસિસ્ટન્ટ કલેક્ટર મહેક જૈન સહિત અમલીકરણ અધિકારીઓ ઉપસ્થિત રહ્યા હતાં.

ફૂડ સિક્યુરિટી એક્ટ અંતર્ગત KYCની ૯૩ ટકા કામગીરી પૂર્ણ

E-KYC ન કરાવનારને નોટિસ આપ્યા બાદ નામ ક્રમી કરવાની કાર્યવાહી

રાજકોટ, તા. ૧૭
દર મહિને વિવિધ સંકલન સમિતિઓની બેઠક મળતી હોય છે ત્યારે ફરિયાદ સંકલન મળ્યા બાદ શહેર તથા જિલ્લા પુરવઠા સલાહકાર સમિતિની બેઠક મળી હતી જેમાં રાજ્યસભાના સાંસદ રામભાઈ મોકરિયા સહિત અનેક રાજકીય આગેવાનો હાજર રહ્યા હતા અને પુરવઠા વિભાગના અધિકારીઓ પણ સહભાગી થયા હતા. પ્રધાનમંત્રી પોષણ યોજના અંતર્ગત જિલ્લા કક્ષાની મોનિટરિંગ કમિટી તથા શેર તથા જિલ્લા પુરવઠા કલાકાર સમિતિની બેઠક શીલા કલેક્ટરના અધ્યક્ષ સ્થાને મળી હતી. સાથો સાથ એનએફએસએ અંતર્ગત હાલ કેવાયસીની ૯૦% થી વધુની

કામગીરી પૂર્ણ થઈ ગઈ હોવાનું પણ જાણવા મળ્યું છે.


બેઠકમાં જિલ્લા પુરવઠા અધિકારીએ અજય ઝાપડાએ જણાવ્યું હતું કે, જિલ્લામાં નેશનલ ફૂડ સિક્યુરિટી એક્ટ (એન.એફ. એસ. એ.) રાશન કાર્ડ ઈ-કેવાયસી અંતર્ગત નોંધપાત્ર ૯૩ ટકા કામગીરી પૂર્ણ થયેલ છે. બાકી રહેલા નાગરિકોને તાત્કાલિક ઈ-કેવાયસી કરાવવા અનુરોધ કરવામાં આવ્યો હતો. ઈ-કેવાયસી ન કરાવનારને નોટિસ આપ્યા બાદ નામ ક્રમી કરવાની કાર્યવાહી હાથ ધરવામાં આવશે. અનાજનો જથ્થો ગુણવત્તા સભર તથા નિયત ક્વોન્ટિટીમાં દુકાનો સુધી પહોંચે એ માટે રાજકોટ જિલ્લા માં ગ્રામ્ય લેવેલે જથ્થો ઉતારતાં સમયે તહેદારી સમિતિના સદસ્યોની હાજરી/

બાયોમેટ્રિક ફરજિયાત કરવામાં આવી. જિલ્લામાં ૧૦૦% અમલવારી શરૂ વન નેશન વન રાશન કાર્ડ યોજના અંતર્ગત રાજકોટ જિલ્લામાં કુલ ૭૧૪ વાજબી ભાવની દુકાનો મારફતે ગત માસે કુલ ૩૩૮૦૯ રાશન કાર્ડધારકોને લાંબા આપવામાં આવ્યો હોવાનું પણ બેઠકમાં જણાવાયું હતું. પી.એમ.પોષણ યોજના અંતર્ગત રાજકોટ જિલ્લાના ડીસેમ્બર-૨૦૨૫ અંતિત જિલ્લામાં ૧૧ તાલુકાઓની ૮૭૫ શળાઓના વિદ્યાર્થીઓને લાભ આપવામાં આવી રહ્યો છે, જિલ્લામાં પી.એમ. પોષણ કેન્દ્રોની કુલ સંખ્યા ૮૭૪ છે.

બેઠકમાં સાંસદ સભ્ય રામભાઈ મોકરિયાએ જણાવ્યું હતું કે, સરકારની તમામ કલ્યાણકારી યોજનાઓમાં

પારદર્શિતાને વિશેષ મહત્વ આપવામાં આવી રહ્યું છે. સુમેળભર્યા સંકલનથી પી.એમ. પોષણ યોજના જેવી મહત્વની યોજનાઓ સફળતાપૂર્વક અમલી છે. ગત માસે લાભાર્થીઓને કુલ ૨૩૮૫ મેટ્રિક ટન ઘઉં તથા કુલ ૩૫૩૦ મેટ્રિક ટન ચોખાનું મકંટ વિતરણ કરવામાં આવ્યું.

આ બેઠકમાં ધારાસભ્ય શ્રી દર્શિતાબેન શાહ, જિલ્લા વિકાસ અધિકારીશ્રી અનંદુ સુરેશ ગોવિંદ, મુખ્ય જિલ્લા આરોગ્ય અધિકારી ડો. આર.આર.કુલવાડી, મહિલા અને બાળ કલ્યાણ અધિકારી શ્રી જનકસિંહ ગોહિલ સહિતના અધિકારીઓ તેમજ ગુજરાત સરકાર દ્વારા નિયુક્ત કરાયેલી કમિટીના સભ્યો ઉપસ્થિત રહ્યા હતા.



જાહેરમાં લટકાવો

ફૂર ગુન્હાની સજા અતિ ફૂર જ હોવી જોઈએ



જસદણ પંથકમાં સાત વર્ષની નિર્દોષ બાળકી પર થયેલા અમાનવીય બળાટકારના કેસમાં કોર્ટે સંભળાવેલી ફાંસીની સજા માત્ર એક ચુકાદો નથી, પરંતુ નરાધમો માટે એક ચેતવણી છે. જ્યારે સમાજમાં વિકૃત માનસિકતા ધરાવતા લોકો માસૂમ ફૂલોને કચડવા લાગે, ત્યારે ન્યાયતંત્રએ પણ અત્યંત કઠોર વલણ અપનાવવું અનિવાર્ય બની જાય છે. આ ચુકાદો આવકાર્ય છે, કારણ કે આવા રાક્ષસી કૃત્યો કરનારાઓ માટે દયા કે માનવ અધિકારનો કોઈ અવકાશ હોવો જોઈએ નહીં.

વર્તમાન સમયમાં કાયદાનો ડર ઓછો થતો જાય છે, જેના કારણે ઘટનાઓ વારંવાર બને છે. ગુન્હાખોર માનસિકતાને નેસ્તનાબૂદ કરવા માટે સજા માત્ર જેલની ચાર દીવાલો સુધી સીમિત ન રહેવી જોઈએ. 'ફૂર ગુન્હાની સજા અતિ ફૂર જ હોવી જોઈએ' આ એક સામાજિક જરૂરિયાત છે. જ્યારે કોઈ નરાધમ બાળકીની ચીસો નથી સાંભળતો, ત્યારે તેને પણ ફાંસીના માંચે લટકતી વખતે મરણતોલ પીડાનો અનુભવ થવો જ જોઈએ. સજા એવી હોવી જોઈએ કે જેના વિચાર માત્રથી કોઈ પણ વ્યક્તિ ગુન્હો કરતા સો વાર વિચાર કરે.

ઘણીવાર જોવા મળે છે કે રાજકીય વગ કે આર્થિક શક્તિ ધરાવતા 'મોટા માથા' આવા ઘૂણાસ્પદ ગુન્હા કરીને છટકી જતા હોય છે અથવા કેસને લંબાવતા હોય છે. પરંતુ ન્યાયની દેવીની આંખે પાટા એટલે જ છે કે તે પદ કે પ્રતિષ્ઠા જોતી નથી. જો કોઈ વગદાર વ્યક્તિ પણ આવો ફૂર ગુન્હો કરે, તો તેને પણ સામાન્ય ગુનેગારની જેમ જ જાહેરમાં લટકાવવા જોઈએ. સમાજમાં એવો સંદેશ જવો જોઈએ કે કાયદાના હાથ ગમે તેટલા ઊંચા હોવા પર બેઠેલા વ્યક્તિ સુધી પહોંચવા સક્ષમ છે.

સમાજમાં આકોશભરી લાગણી હોવી જોઈએ કે આવા નરાધમોને બંધ રૂમમાં નહીં, પણ જાહેરમાં લટકાવવા જોઈએ. જાહેરમાં અપાતી સજા સમાજમાં વ્યાપેલા ભયને દૂર કરે છે અને ગુનેગારોના મનમાં ઘાક પેદા કરે છે. સાત વર્ષની બાળકીનો જે ભય અને જે પીડા હતી, તેનો હિસાબ ત્યારે જ પુરો થાય જ્યારે ન્યાય જાહેરમાં અને કડક રીતે મળે. જસદણનો આ કિસ્સો લાલબત્તી સમાન છે; હવે સમય પાકી ગયો છે કે કાયદાના રક્ષકો અને ન્યાયતંત્ર ભેગા મળીને એવી વ્યવસ્થા ઉભી કરે જ્યાં માસૂમ દીકરીઓ સુરક્ષિત અનુભવે અને રાક્ષસો ઘૂજે.

બંગાળમાં હવે સુશાસનનો વારો

પશ્ચિમ બંગાળના પ્રવાસ પર વડાપ્રધાને કહ્યું આપણો દેશ 2025 સુધીમાં વિકાસના લક્ષ્ય તરફ

નવીદિલ્હી, તા. ૧૭ પીએમ મોદી પશ્ચિમ બંગાળની મુલાકાતે છે. તેમણે માલદામાં એક જાહેર સભાને સંબોધિત કરી. પીએમએ કહ્યું, "આજે, આપણો દેશ 2025 સુધીમાં વિકાસના લક્ષ્ય તરફ કામ કરી રહ્યો છે. વિકસિત ભારત બનાવવા માટે પૂર્વી ભારતનો વિકાસ મહત્વપૂર્ણ છે. દાયકાઓથી, પૂર્વી ભારત એવા લોકો દ્વારા બંધક હતું જેઓ નફરતનું રાજકારણ કરતા હતા. ભાજપે આ રાજ્યોને નફરતનું રાજકારણ કરનારાઓના યુંગાલમાંથી મુક્ત કરાવ્યા છે. જો પૂર્વી રાજ્યોમાં કોઈ પક્ષનો વિશ્વાસ હોય, તો તે ભાજપ છે." પીએમ મોદીએ કહ્યું, "ઓડિશાએ પહેલીવાર ભાજપની સરકાર બનાવી છે. ત્રિપુરાએ ઘણા વર્ષોથી ભાજપ પર વિશ્વાસ કર્યો છે. આસામે પણ છેલ્લી ચૂંટણીઓમાં ભાજપને ટેકો આપ્યો હતો. થોડા દિવસો પહેલા, બિહારમાં ફરી એકવાર ભાજપ-એનડીએ સરકાર બનાવી. આનો અર્થ એ છે કે બંગાળના દરેક ખૂણામાં ભાજપની આગેવાની હેકળની સરકાર છે જેમાં સારા શાસનનો સમાવેશ થાય છે. હવે, બંગાળનો સારા શાસનનો વારો છે."



જોઈને, મને વિશ્વાસ છે કે આ વખતે પણ બંગાળના લોકો ભાજપને વિજયી બનાવશે. ગઈકાલે જ, મહારાષ્ટ્રમાં શહેરી સંસ્થાની

ચૂંટણીના પરિણામો જાહેર થયા હતા, જેમાં ભાજપે ઐતિહાસિક જીત મેળવી હતી. ખાસ કરીને, મહારાષ્ટ્રની રાજધાની અને વિશ્વની

સૌથી મોટી મ્યુનિસિપલ કોર્પોરેશનમાંની એક, બીએમસીએ પહેલી વાર રેકોર્ડ જીત મેળવી હતી. પીએમએ કહ્યું, "થોડા દિવસો

પહેલા જ, ભાજપ કેરળની રાજધાની તિરુવનંતપુરમના મેયર બન્યા. આનો અર્થ એ થયો કે જે સ્થળોએ ભાજપ માટે ચૂંટણી જીતવી અશક્ય માનવામાં આવતી હતી, ત્યાં પણ હવે તેને અભૂતપૂર્વ સમર્થન મળી રહ્યું છે. આ દર્શાવે છે કે દેશના મતદારો, દેશના જનરલ ઝેડ, ભાજપના વિકાસ મોડેલ પર કેટલો વિશ્વાસ રાખે છે."

પીએમ મોદીએ કહ્યું, "કેન્દ્ર સરકાર દેશભરમાં પીએમ સૂર્ય ઘર મફત વીજળી યોજના ચલાવી રહી છે. લાખો પરિવારોએ આનો લાભ લીધો છે અને તેમના છત પર સોલાર પ્લાન્ટ લગાવ્યા છે. કેન્દ્ર સરકારે આ માટે હજારો કરોડ રૂપિયા આપ્યા છે. હું ઇચ્છું છું કે બંગાળના લાખો પરિવારો આ મફત વીજળી યોજનાનો લાભ મેળવે. તમારા ઘરનું વીજળી બિલ પણ શૂન્ય થયું જોઈએ, પરંતુ અહીંની ટીએમસી સરકાર ગરીબોના કલ્યાણ માટે આવા કાર્યને આગળ વધવા દેતી નથી." માલદામાં એક જાહેર રેલીને સંબોધતા, પીએમ મોદીએ 2025 સુધીમાં વિકસિત ભારતના લક્ષ્ય પર ભાર મૂક્યો. તેમણે પૂર્વી ભારતના વિકાસના મહત્વ પર ભાર મૂક્યો અને નફરતની રાજનીતિની ટીકા કરી. ઓડિશા, ત્રિપુરા, આસામ અને બિહારમાં ભાજપની સફળતાનો ઉલ્લેખ કરતા, મોદીએ કહ્યું કે હવે પશ્ચિમ બંગાળમાં સુશાસનનો વારો છે.

વૈશ્વિક અસ્થિરતા, વધતી કિંમતોને ઘટાડવા અને ડોલર પરની નિર્ભરતા ઘટાડવા માટે વિશ્વભરની કેન્દ્રીય બેંકો વધુને વધુ સોનું એકઠું કરી રહી છે દુનિયામાં કોની તિજોરીમાં સૌથી વધુ સોનું સંગ્રહિત?



નવીદિલ્હી, તા. ૧૭ વિશ્વભરની મધ્યસ્થ બેંકો શાંતિથી પોતાના ખજાના સોનાથી ભરી રહી છે, જ્યારે જનતાનું ધ્યાન ફક્ત સોનાના વધતા ભાવ પર કેન્દ્રિત છે. શું આ ફક્ત સોનાની ઘટના છે કે આવનારા વૈશ્વિક તોફાનોને સંકેત છે? પ્રશ્ન સ્પષ્ટ છે, પરંતુ જવાબ સ્પષ્ટ નથી લાગતો. વિશ્વમાં પોતાના ખજાનામાં સૌથી વધુ સોનું કોની પાસે છે? રશિયા-યુક્રેન યુદ્ધ, પશ્ચિમ એશિયામાં તણાવ અને વૈશ્વિક મંદીના ભય વચ્ચે, કેટલાક દેશો શાંતિથી હજારો ટન સોનું એકઠું કરી રહ્યા છે. શું આ ફક્ત રોકાણ છે કે આવનારા મોટા સંઘર્ષની તૈયારી? અને આ રેસમાં ભારત ક્યાં ઉભું છે? આગળ, પાછળ, કે ધાર પર? આજે, કિલચર કટ અગાઉની વંદે ભારત ટ્રેનો ફક્ત બેસવા માટે હતી. દરમિયાન, પીએમ મોદીએ માલદા ટાઉનમાં અનેક વિકાસ પ્રોજેક્ટ્સનું ઉદ્ઘાટન કર્યું. માલદામાં સભાને સંબોધતા વડા પ્રધાન નરેન્દ્ર મોદીએ કહ્યું, "થોડા સમય પહેલા, પશ્ચિમ બંગાળને લગતા અનેક વિકાસ પ્રોજેક્ટ્સનું ઉદ્ઘાટન કરવામાં આવ્યું હતું. પશ્ચિમ બંગાળને નવી રેલ સેવાઓ મળી છે. આ પ્રોજેક્ટ્સ અહીંના લોકો માટે મુસાફરીને સરળ બનાવશે અને વ્યવસાયને પણ સરળ બનાવશે. આજથી, ભારતમાં વંદે ભારત સ્લીપર ટ્રેન શરૂ થઈ રહી છે. આ

શોક્ષ્મ માટે કે મંદિરો માટે નથી, પરંતુ આર્થિક સુરક્ષા, ચલણમાં વિશ્વાસ અને કટોકટીના સમયમાં તાકાત ધરાવવા માટે છે. યુએસ ફેડરલ રિઝર્વના ભૂતપૂર્વ ચેરમેન એલન ગ્રીનસ્પાને એક વખત લખ્યું હતું કે, "સોનું હજી પણ ચુકવણીનું અંતિમ સ્વરૂપ છે." આનો અર્થ એ થયો કે કાળજીના પેસા, ડિજિટલ કરન્સી અને બોન્ડના બધા ઘોંઘાટ વચ્ચે, આખરે, આ પીળી ધાતુ પર વિશ્વાસ ટકી રહે છે. વર્લ્ડ ગોલ્ડ કાઉન્સિલના તાજેતરના ડેટા અનુસાર, યુનાઈટેડ સ્ટેટ્સ વિશ્વનો સોનાનો રાજા રહે છે. એવું માનવામાં આવે છે કે તેની પાસે 1,100 ટનથી વધુ સત્તાવાર સોનાનો ભંડાર છે, જેમાંથી મોટાભાગના ફોર્ટ નોક્સ જેવા ઉચ્ચ-સુરક્ષાવાળા તિજોરીઓમાં બંધ છે. જર્મની બીજા ક્રમે આવે છે, લગભગ 3,300 ટન સાથે. ઇટાલી અને ફ્રાન્સ બીજા ક્રમે છે, લગભગ 2,800-2,900 ટન દરેક સાથે. રશિયા અને ચીન છેલ્લા દાયકામાં સૌથી આક્રમક ખરીદદારો તરીકે ઉભરી આવ્યા છે. બંને દેશો પાસે હવે લગભગ 2,300 ટન સોનાનો ભંડાર છે. સ્વિટ્ઝર્લેન્ડ, જાપાન અને ભારત જેવા દેશો 200-1,000 ટનની રેન્જમાં છે. રિઝર્વ બેંક ઓફ ઇન્ડિયાના ડેટા અનુસાર, ભારત સત્તાવાર રીતે આશરે 200-250 ટન સોનું ધરાવે છે, જે તેને ટોચના 10 દેશોમાં સ્થાન આપે છે. જોકે, આ સોનાનો ભંડાર તેની વસ્તી અને વપરાશની સરખામણીમાં નોંધપાત્ર માનવામાં આવતો નથી. પીપલ્સ બેંક ઓફ ચાઇનાએ પણ ઘણા મહિનાઓથી તેના સોનાના ભંડારમાં સતત વધારો જાહેર કર્યો છે. ઘણા વિશ્લેષકો માને છે કે ચીન ધીમે ધીમે યુએસ ટ્રેઝરી બોન્ડ્સથી દૂર થઈને સોના અને અન્ય કોમોડિટી-સમર્થિત સંપત્તિઓ તરફ આગળ વધી રહ્યું છે. તુર્કી, કઝાકિસ્તાન, કતાર, પોલેન્ડ અને કેટલાક ભૂતપૂર્વ સોવિયેટ દેશો પણ મુખ્ય ખરીદદારો રહ્યા છે, જે ઘણીવાર ભૂરાજકીય અસ્થિરતા અને ચલણ કટોકટી સામે રક્ષણ તરીકે સોના પર આધાર રાખે છે.

હારમાં પણ કોંગ્રેસ જીતે છે

મહારાષ્ટ્ર નાગરિક ચૂંટણીના પરિણામોથી રાહુલ અને ખડગેને મળ્યા અનેક સંદેશ



નવીદિલ્હી, તા. ૧૭ મહારાષ્ટ્ર નગર નિગમ ચૂંટણીના પરિણામો ભારતીય જનતા પાર્ટી (ભાજપ) માટે એક મોટી જીત તરીકે ચિહ્નિત થયા. આ નોંધપાત્ર જીત સ્પષ્ટ હતી કારણ કે 25 વર્ષથી વધુ સમયથી શિવસેનાનો ગઠ રહેલો મુંબઈ હવે ભાજપ દ્વારા કબજે કરવામાં આવ્યો છે. ભાજપ અને કાકરે પરિવાર વચ્ચેના આ તીવ્ર યુદ્ધ વચ્ચે, કોંગ્રેસ પક્ષે પણ સારું પ્રદર્શન કર્યું. આ જીત રાહુલ ગાંધી અને કોંગ્રેસ પ્રમુખ મલ્હિકાજુન ખડગેને સકારાત્મક સંદેશ આપે છે. આ ચૂંટણી ઓછામાં ઓછા ચાર પક્ષો માટે ચિંતાનો વિષય બની ગઈ છે: શિવસેના (UBT) અને રાજ કાકરેની ખગજ, જે મણે સાથે મળીને બાજાસાહેબ કાકરેના વારસાનો લાભ લેવાનો પ્રયાસ કર્યો. ગઈઝા બે હરીક જૂથો, જેઓ કામચલાઉ "વિલય" છતાં, પુણે અને પિંપરી-ચિંચવડના તેમના ગઠમાં સમર્થન મેળવવામાં નિષ્ફળ ગયા. કોંગ્રેસે સ્થાનિક ચૂંટણીઓ એકલા લડી અને મુંબઈમાં વધુ

સફળતા મેળવવામાં નિષ્ફળ ગઈ. જો કે, કોંગ્રેસ પક્ષે રાજ્યની મ્યુનિસિપલ ચૂંટણીઓમાં કાકરે ભાઈઓના જોડાણ કે પવારો કરતાં વધુ સારું પ્રદર્શન કર્યું. કુલ 2,246 બેઠકોમાંથી માત્ર 222 બેઠકો પર ચૂંટણી લડવા છતાં, આ સૌથી જૂની પાર્ટી 25 મ્યુનિસિપલ કોર્પોરેશનમાં 197 બેઠકો જીતી શકી. મહારાષ્ટ્ર નાગરિક ચૂંટણીમાં ભાજપ 1,481 બેઠકો સાથે એકમાત્ર સૌથી મોટા પક્ષ તરીકે ઉભરી આવ્યો, જેમાં એકનાથ શિંદેની શિવસેના 800 બેઠકો સાથે બીજા ક્રમે રહી અને કોંગ્રેસ 397 બેઠકો સાથે ત્રીજા ક્રમે રહી.

ભાજપનું મુંબઈ, નવી મુંબઈ, નાસિક, પુણે, પનવેલ, કલ્યાણ ડોબલવલી અને નાગપુર પર પ્રભુત્વ હતું. રાજ્યમાં પાર્ટીનું પ્રદર્શન પ્રભાવશાળી રહ્યું, કારણ કે તેણે મુંબઈ, યાણે, પુણે, છત્રપતિ સંભાજી નગર અને પિંપરી-ચિંચવડ મ્યુનિસિપલ કોર્પોરેશનમાં 197 બેઠકો પર ચૂંટણી લડી હતી. 1976 પછી આ પહેલી વાર છે જ્યારે પાર્ટીએ ગઠબંધનમાં ફેરફાર એનસીપી સાથે જોડાણ કરીને રાજ્યમાં સરકાર બનાવી. મહારાષ્ટ્ર નાગરિક ચૂંટણીઓમાં, ભાજપે 25 વર્ષ પછી મુંબઈમાં ઐતિહાસિક વિજય નોંધાવ્યો, જે સમગ્ર રાજ્યમાં સૌથી મોટી પાર્ટી તરીકે ઉભરી આવ્યો. એકલા ચૂંટણી લડતી કોંગ્રેસે સારું પ્રદર્શન કર્યું, કાકરે-પવાર જૂથોને પાછળ છોડી દીધા. આ પરિણામોએ રાહુલ અને ખડગેને સકારાત્મક સંદેશ આપ્યો.

વંદે ભારત સ્લીપર ટ્રેનની મળી ભેટ

હાવડા-ગુવાહાટી વચ્ચે દોડશે વંદે ભારત સ્લીપર ટ્રેન : મુસાફરી બનશે સરળ

નવીદિલ્હી, તા. ૧૭ દેશને આજે, શનિવારે વંદે ભારત સ્લીપર ટ્રેનની ભેટ મળી. વડા પ્રધાન નરેન્દ્ર મોદીએ આ ટ્રેનનું ઉદ્ઘાટન કર્યું, તેને લીલી ઝંડી આપી. તે હાવડા અને ગુવાહાટી વચ્ચે દોડશે. આ દેશની પ્રથમ વંદે ભારત સ્લીપર ટ્રેન છે. અગાઉની વંદે ભારત ટ્રેનો ફક્ત બેસવા માટે હતી. દરમિયાન, પીએમ મોદીએ માલદા ટાઉનમાં અનેક વિકાસ પ્રોજેક્ટ્સનું ઉદ્ઘાટન કર્યું. માલદામાં સભાને સંબોધતા વડા પ્રધાન નરેન્દ્ર મોદીએ કહ્યું, "થોડા સમય પહેલા, પશ્ચિમ બંગાળને લગતા અનેક વિકાસ પ્રોજેક્ટ્સનું ઉદ્ઘાટન કરવામાં આવ્યું હતું. પશ્ચિમ બંગાળને નવી રેલ સેવાઓ મળી છે. આ પ્રોજેક્ટ્સ અહીંના લોકો માટે મુસાફરીને સરળ બનાવશે અને વ્યવસાયને પણ સરળ બનાવશે. આજથી, ભારતમાં વંદે ભારત સ્લીપર ટ્રેન શરૂ થઈ રહી છે. આ



નવી વંદે ભારત સ્લીપર ટ્રેન મુસાફરીને વધુ આરામદાયક બનાવશે." તેમણે ઉમેર્યું કે આજે બંગાળને વધુ

ચાર આધુનિક, અમૂત ભારત એક્સપ્રેસ ટ્રેનો મળી છે. ન્યૂ જલપાઈગુડી-નાગરકોઈલ અમૂત ભારત એક્સપ્રેસ, ન્યૂ જલપાઈગુડી-તિરુચિરાપલ્લી અમૂત ભારત એક્સપ્રેસ, ન્યૂ જલપાઈગુડી-તિરુચિરાપલ્લી અમૂત ભારત એક્સપ્રેસ, ન્યૂ જલપાઈગુડી-તિરુચિરાપલ્લી અમૂત ભારત એક્સપ્રેસ અને અલીપુરદુઆર-મુંબઈ (પનવેલ) અમૂત ભારત એક્સપ્રેસનો સમાવેશ થાય છે. આ ચાર ટ્રેનોની શરૂઆતથી સરતી અને વિશ્વસનીય લાંબા અંતરની રેલ કનેક્ટિવિટીમાં સુધારો થશે.

તિરુચિરાપલ્લી અમૂત ભારત એક્સપ્રેસ, અલીપુરદુઆર-બેંગલુરુ અમૂત ભારત એક્સપ્રેસ અને અલીપુરદુઆર-મુંબઈ અમૂત ભારત એક્સપ્રેસ બંગાળ, ખાસ કરીને ઉત્તર બંગાળ, દક્ષિણ અને પશ્ચિમ ભારત સાથેના જોડાણને વધુ મજબૂત બનાવશે. રેલવેની આત્મનિર્ભરતા વિશે વાત કરતા, પીએમ મોદીએ કહ્યું કે આજે, ભારતીય રેલવે ફક્ત આધુનિકીકરણ જ નહીં પરંતુ આત્મનિર્ભર પણ બની રહી છે. રેલ એન્જિન, કોચ અને મેટ્રો કોચ આ બધું ભારતની ટેકનોલોજીના મુખ્ય ચિહ્નો બની રહ્યા છે. આજે, આપણે અમેરિકા અને યુરોપ કરતાં વધુ લોકોમોટિવનું ઉત્પાદન કરીએ છીએ. આપણે વિશ્વના ઘણા દેશોમાં પેસેન્જર ટ્રેનો અને મેટ્રો કોચ નિકાસ કરીએ છીએ. આ બધું આપણા અર્થતંત્રને ઘણો ફાયદો પહોંચાડે છે અને આપણા યુવાનોને રોજગારી પૂરી પાડે

"इस रण का मैं खुद ही कृष्ण और खुद ही अर्जुन हूँ, रोज अपना सारथी बनकर जीवन की महाभारत लड़ता हूँ।"

પુ ભકિત સ્વામીજી (હિન્દુ રાષ્ટ્રહિત રક્ષક) શ્રી સ્વામિનારાયણ સનાતન આશ્રમ-ખીરસરા

દુષ્કર્મની જઘન્ય ઘટનાના આરોપીને ફાંસી

૧૧ દિવસમાં ૪ પોલીસે ચાર્જશીટ મૂક્યું : ૩૩ દિવસમાં કેસ પૂરો કરી ૪૩માં દિવસે રામસીંગ તારસીંગ કુડવાને ફાંસીની સજા

રાજકોટ, તા.૧૭
જસદણ પંથકના કાનપર ગામે ત્રિમિક પરિવારની ૭ વર્ષની માસુમ બાળકી સાથે દુષ્કર્મ આચર્યું હતું. નરાધમ રામસીંગે પોતાની હવસ સંતોષી બાળકીના ગુપ્તાંગમાં લોખંડનો સળીયો ઘસાડી, હેવાનિચત આચરી નાશી છૂટ્યો હતો. પણ પોલીસે નરાધમને દબોચીને માત્ર ૧૧ દિવસમાં જ ચાર્જશીટ મૂકી દઈને ગંભીર બનાવમાં ત્વરિત તપાસ આદરી હતી. સમગ્ર કેસ ૩૩ દિવસમાં આટોપી લેવાતા બાળકીના વાલીના પત્રની પણ ગંભીર નોંધ લઈને કોર્ટે ૪૩ માં દિવસે જ ફાંસીની સજા સંભળાવીને નરાધમને આકારો સબક શીખવતા બનાવથી હાથકારો અનુભવનાર જાગૃત લોકો અને પરિવારજનોએ રાહત અનુભવી હોવાનું કહેવાય છે.

ચકચારી કેસની મળતી વિગતો મુજબ જસદણ તાલુકાના કાનપર ગામે વાડીમાં દાહોદ પંથકનો ત્રિમિક પરિવાર ખેત મજૂરી કરતો હતો. દરમિયાન ગત તા.૦૪-૧૨-૨૦૨૫ના રોજ ત્રિમિક પરિવાર વાડીમાં મજૂરીમાં વ્યસ્ત હતો ત્યારે વાડીમાં જ રમતી ત્રિમિક પરિવારની સાતેક વર્ષની બાળકીનું નરાધમે અપહરણ કરી, અમાનવીય દુષ્કર્મ ગુજરી, બાળકીના ગુપ્તાંગમાં લોખંડનો સળીયો ઘસાડી રાક્ષસી કૃત્ય કરીને નાશી ગયો હોવાની પોલીસ દફતરે બાળકીના વાલીઓએ ફરિયાદ નોંધાવી હતી.

લોહીલુહાણ હાલતમાં મળેલી બાળકીને સારવાર અર્થે તાત્કાલિક રાજકોટની જનાના હોસ્પિટલ ખાતે ખસેડવા બાદ આટકોટ પોલીસે બાળકીના પિતાની ફરિયાદ પરથી પોક્સો અને દુષ્કર્મની કલમો હેઠળ ગુનો નોંધ્યો હતો. જેની તપાસમાં બાળકીની માહિતીના આધારે અમાનુષી અત્યાચાર ગુજારનાર શખ્સ મુળ મધ્યપ્રદેશના રામસીંગ તારસીંગ કુડરની કાનપરની સીમમાંથી જ બાજુના ખેતરમાંથી ઘરપકડ કરી હતી. પકડાયેલા નરાધમે કેબુલ કર્યું હતું કે પોતે બાજુની વાડીમાં જ મજૂરી કરે છે. અહીંથી નીકળતા માસુમ બાળકી ખેતરમાં જ રમતી જોઈને તેમની દાનત બગડી હતી. બાળકીને ઉઠાવી નજીકમાં જ પાણીની ટાંકી પાસે લઈ ગયો હતો અને દુષ્કર્મ ગુજારવાની કોશિશ કરી હતી. તેમાં નિષ્ફળ જતાં ઉછેરાયેલા શખ્સે બાજુમાં જ પડેલો લોખંડનો એક ફટનો સળીયો બાળકીના ગુપ્તાંગમાં ઘસાડી લોહીલુહાણ કરી ત્યાં જ બાળકીને મૂકી નાશી ગયો હતો.

ત્યારબાદ તપાસનીશ આટકોટ પોલીસ અને એલસીબી દ્વારા ઝડપી પુરાવાઓ એકત્ર કરી ૧૧ દિવસના ટૂંકા સમયગાળામાં અદાલતમાં ચાર્જશીટ રજૂ કરાઈ હતી. બનાવની ગંભીરતા ધ્યાનમાં લઈને કોર્ટે કેસ રોજબરોજ ચલાવવાનો હુકમ કરી ૬ દિવસમાં પુરાવો નોંધવાનું કાર્ય પૂર્ણ કરી ૩૩ દિવસમાં જ સુનાવણી પુરી કર્યા પછી આરોપી સામેનો કેસ સાબિત માનીને તા. ૧૨મીએ નરાધમ રામસીંગ તારસીંગ કુડવાને દોષિત જાહેર કરી સજાની સુનાવણી ૧૫ ડિસેમ્બરે રાખી હતી. જેમાં જિલ્લા સરકારી વકીલ સંજયભાઈ કે. વોરા અને મદદગારીમાં એ.પી.પી. પ્રશાંતભાઈ પટેલે આ કેસ રેરેસ્ટ્રેટ આઈ ધ રેર કેસ હોય ગુનેગારને ફાંસીની સજા ફટકારવા ઉચ્ચ અદાલતોના ચુકાદાઓ અને દાખલા સાથે ભારપૂર્વકની રજૂઆતો અને દલીલો કરી હતી, ત્યારબાદ આજે શનિવારે સ્પેશિયલ પોક્સો કોર્ટ ઝ.વી. એ. રાણાએ નરાધમ રામસીંગ તારસીંગ કુડવાને મૃત્યુદંડ એટલે કે ફાંસીની સજાનો હુકમ કર્યો હતો.



પોલીસની ઝડપી તપાસે આરોપીને ફાંસીની સજાએ પહોંચાડ્યો : SP ગુર્જર

ફલ એસપી વિજયસિંહ ગુર્જરે આજે પ્રેસ કોન્ફરન્સ યોજી, આટકોટ પંથકના જઘન્ય દુષ્કર્મ ઘટનાની સીલસિલાબદ્ધ વિગતો આપી હતી. તેઓએ વધુમાં જણાવ્યું હતું કે, ચકચારી ઘટનામાં બાળા અને તેના પરિવારને તાકીદે ન્યાય મળે તે માટે પોલીસે ઝડપી તપાસ કરી માત્ર ૧૧ દિવસમાં જ આરોપી સામે કોર્ટમાં વિવિધ પુરાવાઓ સાથે ચાર્જશીટ રજૂ કર્યું હતું. આટકોટની દુષ્કર્મની ઘટનામાં રાજ્યના મુખ્યમંત્રી ભુપેન્દ્રભાઈ પટેલ, નાયબ મુખ્યમંત્રી હર્ષ સંઘવી અને રાજ્યના પોલીસ વડાની સુચનાથી ઝડપી તપાસ કરાઈ હતી. એએસપી સીમરન ભારદ્વાજની ટીમે દુષ્કર્મની ઘટના બન્યા બાદ આરોપી સામે ફોરેન્સિક અને મેડીકલ પુરાવા એકત્ર કર્યા હતા. એફઆઈઆર નોંધાયા બાદ ભોગ બનનાર બાળાની હાલત સારી ન હતી. તેમજ નજરે જોનાર સાહેબો પણ હતા નહીં. પોલીસે ઘટના સ્થળેથી કબ્જે કરેલ સળીયો કે જે બાળાના ગુપ્તાંગમાં ઝોંપી દેવાયો હતો. તે સળીયા ઉપરથી મળી આવેલ લોહી અને બાળાનું લોહી મેડીકલ ટેસ્ટ માટે મોકલાવ્યું હતું અને આ ટેસ્ટમાં બંને લોહી બાળાનું હોવાનું પુરવાર થયું હતું. તેમજ ઘટના સ્થળેથી આરોપીના માથાના વાળ મળ્યા હતા. જે વાળ આરોપીના હોવાનું પુરવાર થયું હતું. ઘટના સમયે ભોગ બનનાર બાળકી સાથે રમતા બાળકો અને ભોગ બનનાર બાળાનું બીએનએસની કલમ ૧૮૩ મુજબનું સ્ટેટમેન્ટ મુખ્ય પુરાવા રૂપે સાબિત થયા હતા અને આ પુરાવાઓ આરોપી રામસીંગને ફાંસીની સજા આપવામાં નિમિત્ત બન્યા હતા. એસપી વિજયસિંહ ગુર્જરે જણાવ્યું હતું કે પોલીસ તપાસમાં પોલીસ સમક્ષ આરોપીએ એવી કબુલાત આપી હતી કે દુષ્કર્મની ઘટના અગાઉ પણ બાળા સાથે આરોપીએ દુષ્કર્મનો પ્રયાસ કર્યો હતો. પણ ત્યારે અન્ય બાળકો સાથે હોય આરોપી દુષ્કર્મ કરવામાં નિષ્ફળ રહ્યો હતો અને બાદમાં ફરી પોત પ્રકાશવ્યું હતું. દુષ્કર્મની ઘટના બાદ આરોપીને લઈ પોલીસ ડિસ્કવરી પંચનામાં માટે આટકોટ ગઈ હતી ત્યારે આરોપીએ પોલીસ પર હુમલો કરી ભાગવાનો પ્રયાસ કરતા પોલીસે આરોપી ઉપર ફાયરિંગ કર્યું હતું અને આરોપીની ઈજાગ્રસ્ત હાલતમાં હોસ્પિટલમાં ખસેડવામાં આવ્યો હતો. ભોગ બનનાર બાળાની તબીબીયત હાલ સ્વસ્થ હોવાનું અને તેને વિવિધ ડોક્ટરો સાથે ફલ પોલીસ ડાઉન્સર્લોંગ કરાવી રહી છે. ભોગ બનનાર બાળા અને તેના પરિવાર સાથે પોલીસ સતત સંપર્કમાં રહી તેને મદદ કરી રહી હોવાનું એસપી વિજયસિંહ ગુર્જરે જણાવ્યું હતું. ચકચારી ઘટનાની તપાસ એએસપી સીમરન ભારદ્વાજના માર્ગદર્શન હેઠળ ધોરાજીના રીડર પીએસઆઈ બી.ડી.જોશી, આટકોટના પીઆઈ આર.એસ.સાકળીયા આટકોટ પોલીસ ટીમ, પેરોલ કલો સ્કોટના પીએસઆઈ પી.એન. ભરવાડ અને ટીમ, એલસીબીના પીઆઈ વી.વી.ઓડેટરા, પીએસઆઈ એચ.સી.ગોહીલ, પીએસઆઈ આર.વી.ભીમાણી તથા એલસીબી સ્ટાફ, એસઓજીના પીએસઆઈ કે.એમ.ચાવડા તેમજ ટીમે કરી હતી અને પોલીસની તમામ શાખાઓના સહિયાર પ્રયાસને એસપીએ બિરદાવી હતી.



અત્યાર સુધીમાં અપાયા આઠ ફાંસીના ચુકાદા : ગુજરાતની દીકરી પર હુમલો એટલે જીવનનો અંત : Dy.CM સંઘવી

રાજકોટ શહેર અને જિલ્લામાં અત્યાર સુધીમાં પાંચ ગુનેગારોને ફાંસી આપવામાં આવી છે. જેમાં ડાકુ બનુભા, ચૂનીલાલ જાદવજી, બટુક રાઘવ, કે.જે.સોની અને શશિકાંત માળીને ફાંસી અપાઈ છે. ડાકુ બનુભા સૌરાષ્ટ્રમાં એક કુખ્યાત ડાકુનો જન્મદો હાથ હતો. ચૂનીલાલે એક મહિલાની હત્યા કરી હતી. બટુક રાઘવે પોતાની પ્રેમિકાની ધોળા દિવસે હત્યા કરી હતી. તેમાં ૨-૬-૧૯૬૫નાં રોજ કે.જે. સોની, ૩૧-૩-૧૯૬૫નાં રોજ બટુક રાઘવભાઈ રાજપુત અને ૧૧-૧૧-૧૯૬૩નાં રોજ ચૂનીલાલ માધવજીભાઈ જાદવને ફાંસી આપવામાં આવી હતી. શહેરના હથીખાના વિસ્તારમાં રહેતા બટુક નામના શખ્સે ૧૯૬૬માં રાજશ્રી સિનેમા નજીક કરેલી હત્યાના ગુનામાં તેમજ વર્ષ ૧૯૭૮માં રાજકોટમાં મજદૂર સંઘના અગ્રણી હસુભાઈ દવેના પરિવારના ત્રણ સભ્યોની ઘાતકી હત્યા કરનાર શશિકાંત માળીને ૧૯૭૮માં ફાંસીની સજા અપાઈ હતી. આ ઉપરાંત રાજકોટ જિલ્લાની અદાલતો દ્વારા ત્રણ વર્ષની માસુમ બાળકી પર રેપ કરી અને મોતને ઘાટ ઉતારનાર રમેશ કેડુકીયાને તા. ૧૫/૩/૨૦૨૦ના રોજ, જ્યારે જેતપુર તાલુકાના જેતલસર ગામે એકતરફી પ્રેમમાં પાગલ જયેશ ગિરધર સરવૈયા નામના શખ્સને સૂષ્ટિ કિશોરભાઈ ચૈયાળી નામની યુવતીની સરાજાહેર હત્યા કરી નાખવાના ગુનામાં ૧૩/૩/૨૩ના રોજ અદાલતે ફાંસીની સજાના હુકમો કર્યા છે. જે કેસો અપીલમાં પેલિંગ હોવાનું જાણવા મળે છે. જ્યારે રાજકોટ સહિત સૌરાષ્ટ્ર ભરમાં ચકચાર મયાવનાર જસદણ તાલુકાના કાનપર ગામની સીમમાં સાત વર્ષની માસુમ બાળકી પર દુષ્કર્મના કેસમાં અદાલતે બનાવના ૪૩મા દિવસે નરાધમને ફાંસીની સજાનો હુકમ કર્યો છે.



ઓનલાઈન ગેમિંગમાં પૈસા હારેલા યુવાને બાધો ફાંસો

દેણું બધું પરિવારે ભરી દીધું, હવે પોલીસ મારા પરિવારને હેરાન ન કરે, પત્ની-દીકરીનું ધ્યાન રાખજો લેખેલી સુસાઈડ નોટ મળી



રાજકોટ, તા.૧૭
જુગારના રવાંડે ચોંટીને યુવાધન અંતે મોતના મારગ અપનાવતા થઈ ગયાના બનાવો સમયાંતરે બહાર આવતા રહે છે. આવી જ એક ઘટના એટલેકે ઓનલાઈન ગેમિંગમાં હારી ગયેલા સહકાર સોસાયટીના યુવાને જિંદગીથી પણ હારી જઈને દોરે લટકીને જીવ કાઢી નાખ્યાની ઘટનાથી જાણકારોમાં અરેરાટી વ્યાપી છે. ભક્તિનગર પોલીસે મુતકના સ્થળેથી એક સુસાઈડ નોટ કબજે કરી તપાસ શરૂ કરી છે.

પ્રામ વિગતો મુજબ સહકાર સોસાયટીમાં રહેતા રેનીસ જેન્તીભાઈ કોરાટ(૭.૩૪)નામના યુવાને પોતાના ઘરે ગળેફાંસો ખાઈ આપઘાત કરી લીધો હતો. પોતે છેલ્લા ઘણા સમયથી કાંઈ કામ કરતો નહોતો અને તેમને સંતાનમાં એક દીકરી છે. પરિવારજનો બહાર ગયા હતા ત્યારે રેનીસે ગળેફાંસો ખાઈ લીધો હતો. આ અંગે હેડકોન્સ્ટેબલ તોરલબેન જોશીએ તપાસ શરૂ કરી છે. પોલીસમાંથી જાણવા મળ્યું હતું કે, રેનિસભાઈ પાસેથી એક સુસાઈડ નોટ મળી આવી છે. જેમાં તેમણે જણાવ્યું હતું કે તે ઓનલાઈન ગેમિંગમાં પૈસા હારી ગયો હતો. ત્યારે તેનું દેણું પરિવારજનોએ ભર્યું હતું અને પોતે કાંઈ કરી ન શક્યો. દીકરી અને પત્નીનું ધ્યાન રાખજો. પોલીસ કોર્ટેને હેરાન ના કરે.આ ચિઠ્ઠીને આધારે પોલીસે ધોરણસરની કાર્યવાહી આગળ ધવાવી છે.

૮ વર્ષના બાળકનું પરિવાર સાથે મિલન

ભક્તિનગર વિસ્તારમાં શાળા, આસપાસના સ્થળો અને અટિકા સહિતની વસાહતમાં સતત શોધખોળના અંતે પરિવારની ભાળ મેળવી

રાજકોટ, તા.૧૭
૧૮૧ અભયમ મહિલા હેલ્પલાઈન, ચાઈલ્ડ હેલ્પલાઈન ૧૦૯૮ તથા ભક્તિ નગર પોલીસ સ્ટેશનની સહિયારી, ઝડપી અને માનવીય અભિગમયુક્ત પરિણામલક્ષી કામગીરી જોવા મળી છે. જેમાં ૮ વર્ષના ભૂલા પડી ગયેલા બાળકનું સુખદ મિલન તેના પરિવારજનો સાથે કરાવી આપી પ્રશાસન નાગરિકોની સુરક્ષા પ્રત્યે નિષ્ઠાપૂર્વક કામગીરી કરી રહી હોવાની પ્રતીતિ કરાવી છે.

આ અંગે ૧૮૧ અભયમ ટીમના કાર્ડ-સ્વેલર શ્રી બીનાબેન ગોહિલે માહિતી આપતા જણાવ્યું છે કે, આજ રોજ મહિલા હેલ્પલાઈન પર એક સજ્જન નાગરિકે આશરે ૮ વર્ષનું બાળક એકલુ મળી આવ્યાનું જણાવ્યું હતું. ફોન પર આપવામાં આવેલી વિગત મુજબ અમારી ટીમ તાત્કાલિક સ્થળ પર પહોંચી બાળકની સુરક્ષા કરટ્ટી લીધી હતી. બાળકને શાંતિ આપીને નાસ્તો કરાવવામાં આવ્યો અને વિશ્વાસમાં લઈ માહિતી મેળવવાનો પ્રયાસ કર્યો હતો. બાળક દ્વારા આપેલા સરનામા પર તપાસ કરી છતાં વાલી-વારસ ન મળતા, મામલો ચાઈલ્ડ હેલ્પલાઈન ૧૦૯૮ ને સોંપવામાં આવ્યો. ત્યારબાદ ૧૦૯૮ ટીમના યોગેશભાઈ અને મણવર પિયુષભાઈ સાથે સંયુક્ત રીતે તપાસ શરૂ કરવામાં આવી. નજીકની શાળાઓમાં ફોટો મોકલી તપાસ કરાઈ, પુલ નીચે રહેતા હોવાની માહિતીના આધારે સ્થળ પર તપાસ કરાઈ, પરંતુ કોઈ સ્પષ્ટ ઓળખ ન મળતા મામલો કાર્યદેસર રીતે ભક્તિ નગર પોલીસ સ્ટેશનને હવાલે કરાયો.

ભક્તિ નગર પોલીસ સ્ટેશનમાં ઈન્વેસ્ટિગેશન સ્ટાફે બાળક સાથે પુછપરછ કરી અને ટ્રેકિંગલ તથા માનવીય સૂત્રોથી શોધખોળ હાથ ધરી હતી. અંતે અટિકા ફાટક વિસ્તારથી બાળકના ભાઈ સુધી પહોંચવામાં સફળતા મળી હતી. ત્યારબાદ માતા-પિતાને બોલાવી આધારકાર્ડ દ્વારા ઓળખ ચકાસી અને બાળકને સહીસલામત તેમના વાલી-વારસને સોંપવામાં આવ્યું હતું. કોઈ પણ બાળક એકલું, ભટકતું કે સંકટમાં દેખાય તે તરત ૧૮૧ અભયમ ૧૦૯૮ હેલ્પલાઈન પર જાણ કરવા તંત્ર દ્વારા અપીલ કરવામાં આવી છે.



પૂર્વ સૈનિકો-સ્વ. પૂર્વ સૈનિકોના વારસો ESM Gujarat પોર્ટલ પર નોંધણી કરાવે મૂળ દસ્તાવેજો સાથે કચેરીમાં રૂબરૂ હાજર રહીને પણ રજીસ્ટ્રેશન કરાવી શકાશે

રાજકોટ, તા.૧૭
રાજકોટ, મોરબી તથા અમરેલી જિલ્લામાં વસવાટ કરતા તમામ પૂર્વ સૈનિકો તેમજ સ્વ. પૂર્વ સૈનિકોના ધર્મપત્નીઓને જાણ કરવામાં આવે છે કે, ગુજરાત સરકાર દ્વારા સૈનિકોના કલ્યાણ માટે તૈયાર કરવામાં આવેલી યત્ન. લીપકર્ફિલિજ્ઞદશક વેબસાઈટ પર ઓનલાઈન રજીસ્ટ્રેશન કરાવવું ફરજિયાત હોવાનું જાહેર કરાયું છે.

અગાઉ પૂર્વ સૈનિક / સ્વ. પૂર્વ સૈનિકના સહાય, મરણોત્તરક્રિયા સહાય વગેરે માટે સૈનિક બોર્ડમાં રૂબરૂ જઈ મેન્યુઅલી ફોર્મ ભરીને અરજી કરવી પડતી હતી. હવે આ તમામ સેવાઓ સંપૂર્ણપણે ઓનલાઈન કરવામાં આવી હોવાથી ઉપરોક્ત વેબસાઈટ ઉપર રજીસ્ટ્રેશન કરેલું હશે તો જ સંબંધિત સેવાઓ માટે ઓનલાઈન અરજી કરી શકાશે. રજીસ્ટ્રેશન ન કરાવનાર લાભાર્થી ઓ માટે ઉપરોક્ત સેવાઓ અટકી જશે તે વાત ધ્યાને લેવા તાકીદ કરાઈ છે.

અવું રજીસ્ટ્રેશન ધરથી કોમ્પ્યુટર અથવા મોબાઈલ દ્વારા પણ કરી શકાશે. રજીસ્ટ્રેશન દરમિયાન કોઈપણ પ્રકારની મુશ્કેલી અથવા માર્ગદર્શનની જરૂરિયાત જણાય તો જિલ્લા સૈનિક ફોન નંબર ૦૨૮૧-૨૪૭૬૨૮૫ ઉપર કચેરીના કામકાજના સમય દરમિયાન સંપર્ક કરવા અનુરોધ કરાયો છે. તે ઉપરાંત, તમામ મૂળ દસ્તાવેજો સાથે કચેરીમાં રૂબરૂ હાજર રહીને પણ રજીસ્ટ્રેશન કરાવી શકાશે તેમ જિલ્લા સૈનિક કલ્યાણ અને પુનર્વસવાટ કચેરીએ જણાવ્યું છે.



રાજકોટ ગ્રામ્ય LCBનો સપાટો: પાંચ રીઠા ચોરને પકડ્યા

ત્રણ જિલ્લાનાં સબ-સ્ટેશનમાંથી રીએક્ટર ચોરતી ગેંગ ઝડપાઈ

પોલીસે ૫ આરોપીઓ અને એક કાયદાના સંઘર્ષમાં આવેલ કિશોરને રૂ. ૩,૧૪,૦૫૦ના મુદ્દામાલ સાથે ઝડપી પાડી જેલના સળિયા પાછળ ધકેલી દીધા

રાજકોટ, તા. ૧૭
રાજકોટ ગ્રામ્ય જિલ્લાના પાટણવાવ સહિત જૂનાગઢ અને અમરેલી જિલ્લાના જેટકો જી.ઈ.બી. ૬૬ કે.વી. સબ-સ્ટેશનમાં ચોરીને અંજામ આપતી રીએક્ટર ચોર ગેંગનો પર્દાફાશ કરવામાં રાજકોટ ગ્રામ્ય લોકલ ક્રાઇમ બ્રાન્ચને મોટી સફળતા મળી છે. પોલીસે કુલ ૫ આરોપીઓ અને એક કાયદાના સંઘર્ષમાં આવેલ કિશોરને કુલ રૂ. ૩,૧૪,૦૫૦ના મુદ્દામાલ સાથે ઝડપી પાડી જેલના સળિયા પાછળ ધકેલી દીધા છે.

આ કે સની વિગત મુજબ ગત નવમીના રોજ પાટણવાવ જેટકો સબ-સ્ટેશનમાં ફરજ બજાવતા જુનિયર ઈન્સપેક્ટર ગોરંગભાઈ વાઢીયાએ ફરિયાદ નોંધાવી હતી કે ગત પાંચમીના રોજ રાત્રિના સમયે સબ-સ્ટેશનમાંથી આશરે રૂ. ૧,૧૭,૦૦૦ની કિંમતના ૧૧ કે.વી. કેપેસિટર બેંકના ત્રણ રીએક્ટરની ચોરી થઈ છે. આ અંગે પાટણવાવ પોલીસ સ્ટેશનમાં BNS ની કલમ ૩૦૫ (E) અને ઈન્ડિયન ઇલેક્ટ્રિસિટી એક્ટ હેઠળ ગુનો નોંધવામાં આવ્યો હતો. ગુનાની ગંભીરતાને જોતા રાજકોટ રેન્જ આઈ.જી. અશોક કુમાર અને એસ.પી. વિજયસિંહ ગુર્જર દ્વારા આરોપીઓને ત્વરિત પકડી પાડવા સૂચના આપવામાં આવી હતી.



પોલીસે આ ગુનામાં (૧) કાટીયો (મોરબી), (૨) આકાશ સુરેશભાઈ રાજુભાઈ હળવદીયા (મોરબી), (૪) ઉર્ફે અશોક નરશીભાઈ વિરમગામીયા વિકાણી (રાજકોટ), (૩) ઘનશ્યામ શંભુભાઈ કરશનભાઈ ખાવડીયા

(ઘાંગઘા), અને (૫) વિજયભાઈ ઉર્ફે કાળીયો વિનોદભાઈ સોલંકી (મોરબી) ની ધરપકડ કરી છે. આ ઉપરાંત એક બાળકને પણ અટકાયતમાં લેવામાં આવ્યો છે. જ્યારે દીપક ડેરવાણીયા, શાયર મકવાણા, અરુણ વિરમગામીયા અને કરણ ભૂતીયાને પકડવા ચક્રો ગતિમાન કર્યા છે.

આરોપીઓ સબ-સ્ટેશનમાં ઘૂસી આઈસોલેટેડ કેબલને કટર વડે કાપી જમ્પર ખોલી નાખતા અને પાવર બેંકના રીએક્ટરની ચોરી કરી ઈકો કારમાં ફેરવે જતા હતા. પૂછપરછમાં આરોપીઓએ કબૂલાત કરી છે કે તેઓએ પાટણવાવ ઉપરાંત ગોંડલના રીબડા પાસે ટાવરમાંથી કોપર વાયરની ચોરી, જૂનાગઢના ચોકી ગામ પાસેના સબ-સ્ટેશનમાંથી બે રીએક્ટર અને અમરેલીના સારંબડા ગામેથી પણ રીએક્ટરની ચોરી કરી હતી. પોલીસે આરોપીઓ પાસેથી રૂ. ૩ લાખની કિંમતની ઈકો કાર GJ ૧૩ AR ૯૬૮૮, ૩ મોબાઈલ, કટર, પાના અને રોકડ રકમ જમ કરી છે.

થોરાળામાં ડિલિવરી બોય પર હુમલો, જ્ઞાતિ પ્રત્યે હુડધૂત કરાયો મકાન ખાલી કરી નાખવાની ધમકી પણ અપાઈ ૪ શખ્સો સામે થોરાળા પોલીસમાં ફરિયાદ

રાજકોટ, તા. ૧૭
શહેરના થોરાળા પોલીસ સ્ટેશન વિસ્તારમાં નજીબી બાબતે થયેલી બોલાવાલીએ હિંસક સ્વરૂપ ધારણ કર્યું છે. પત્ની માટે નાસ્તો લેવા ગયેલા અનુસૂચિત જાતિના યુવાને ત્રણ શખ્સોએ આંતરી, માર મારી અને "તને અહીં રહેવા નહીં દઉં" તેવી ધમકી આપતા ચક્રાચર મચી જવા પામી છે. આ મામલે યુવાને કાયદેસરની કાર્યવાહી કરવા માંગ કરી છે.

આ બનાવમાં ફરિયાદ નોંધાવનાર યુવાન શુભમ અરવિંદભાઈ યાવડા (ઉ.વ. ૨૫) છે, જે રાજકોટના ૮૦ ફૂટ રોડ પર ખોડીવાર નગર શેરી નં. ૦૧ માં "શુભ લાભ" નામના મકાનમાં રહે છે. શુભમભાઈ વ્યવસાયે મજૂરીકામ કરે છે અને મીશો કંપનીમાં ઓનલાઇન ડિલિવરી બોય તરીકે કામ કરી પોતાના પિતા, માતા, પત્ની, નાના ભાઈ અને ૯ મહિનાની માસૂમ દીકરીનું ભરણપોષણ કરે છે.



શુભમને પોતાની લેખિત હકીકતમાં જણાવ્યું છે કે રવિ મકવાણા જેણે શુભમને પકડી રાખ્યો અને મકાન ખાલી કરાવવાની ધમકી આપી અને અજય મહેશભાઈ અઘોલાએ ઉછેરાઈને યુવાનને કડાકા ઝીંકી દીધા, શની ઉર્ફે લાલો અશોક મકવાણા હુમલા સમયે હાજર હતો અને ભયનું વાતાવરણ ઉભું કર્યું હતું, મહેશે ગાળાગાળી કરી હોવાનું ફરિયાદમાં જણાવ્યું છે.

ઘટનાની વિગતો મુજબ તા. ૧૪ સંક્રાંતિના રોજ શુભમભાઈ તેમની પત્ની અંજલી સાથે થોરાળા રામનગર ખાતે રહેતા તેમના સુખ દિવ્યાબેનના ઘરે જમવા ગયા હતા. રાત્રે અગિયારેક વાગ્યે પત્નીને 'ઝીઝરા' (ચાણા) ખાવાની ઈચ્છા થતા શુભમભાઈ બાઈક લઈને લેવા ગયા હતા. ઘરત આવીને તેમણે પત્નીને નીચે બોલાવી ત્યારે આરોપીઓએ "અહીં ગાળો કેમ બોલો છો?" તેવું ખોટું બહાનું કાઢી ઝઘડો કર્યો હતો. રવિ મકવાણાએ પકડી રાખ્યો અને અજયે હુમલો કર્યો હતો. આટલેથી ન અટકતા આરોપીઓએ ધમકી આપી હતી કે, "તમારું અહીં એક મકાન છે, તમને અહીં રહેવા નહીં દઉં, મકાન ખાલી કરી નાખજો."

આ બનાવ બાદ શુભમ તેના મિત્ર સબીર ઓડીયા સાથે સમાધાન માટે મહેશભાઈના ઘરે ગયો હતો, પરંતુ ત્યાં પણ રવિએ ઉદ્દત વર્તન કરી માર માર્યો હતો. બાદમાં સબીર અને આરોપીઓ વચ્ચે મોટો ઝઘડો થયો હતો. આ દરમિયાન શુભમના પરિવારમાં તેના પિતરાઈ ભાઈ ગીરીશનું અવસાન થતા તેઓ અંતિમ વિધિમાં રોકાયેલા હતા. બીજી તરફ સામા પથે ફરિયાદ કરતા શુભમની ધરપકડ થઈ હતી. હવે જેલમુક્ત થયા બાદ અને સામાજિક જવાબદારીઓ પૂરી કર્યા પછી શુભમભાઈએ પોતાની સાથે થયેલા અન્યાય અંગે થોરાળા પોલીસ સ્ટેશનના પી.આઈ. એન.જી. વાઘેલા સમક્ષ વિગતવાર ફરિયાદ રજૂ કરી છે.

યુવાનના પગ ભાંગી ચેઈન-રોકડની લૂંટ

જૂની અદાવતને કારણે માથાકુટ: તને મારી નાખવાની અમને છૂટ મળી છે તેમ કહી પ્રકાશભાઈને પગના ભાગે ધોકા ફટકારતા બંને પગમાં ફેફ્ચર ઈજાગ્રસ્તને ૧૦૮ મારફતે પ્રથમ સરકારી હોસ્પિટલ ખસેડ્યા હતા

રાજકોટ, તા. ૧૭
શહેરના આજી વસાહત ૧૪૦ ફૂટ રિંગ રોડ પાસે આંબેડકરનગર શેરી નંબર ૧માં રહેતા અને મજૂરી કામ કરી પરિવારનું ગુજરાન ચલાવતા પ્રકાશભાઈ વસંતભાઈ યાવડા નામના ૩૫ વર્ષી યુવાન પર જૂની અદાવતનો ખાર રાખી પાંચ જેટલા શખ્સોએ જીવલેણ હુમલો કર્યો હોવાની ઘટના પ્રકાશમાં આવી છે. સંક્રાંતિના રોજ સાંજે સાતેક વાગ્યાની આસપાસ જ્યારે પ્રકાશભાઈ વાપ્યાના પુત્ર સાથે શેરી નંબર ૬ પાસે હતા, ત્યારે રમેશ પુજાભાઈ સોલંકીએ આવીને ગાળાગાળી કરી ઝપાઝપી શરૂ કરી હતી અને પ્રકાશભાઈને પછાડી દઈ મૂઠ માર માર્યો હતો.

આ દરમિયાન ગિરધર ઉર્ફે ગીતો પુજાભાઈ સોલંકી છરી સાથે ઘસી આવ્યો હતો અને છરીના પાછળના હાથા વડે પ્રકાશભાઈના કપાળના ભાગે ગંભીર ઈજા પહોંચાડી હતી. હુમલાખોરોએ એવી પણ ધમકી આપી હતી કે ધવલ હમીરભાઈ, જયદીપ હમીરભાઈ અને હમીર મેઘજીભાઈએ તને માર મારવાની છૂટ આપી છે. ત્યારબાદ રમેશના પિતા પુજાભાઈ અને ભાવેશ મનુભાઈ સુમેસરા લાકડાના ધોકા લઈને દોડી આવ્યા હતા અને પ્રકાશભાઈને પગના ભાગે આડે ઘડ ફટકારતા તેમને બંને પગમાં ફેફ્ચર જેવી ગંભીર ઈજાઓ પહોંચી હતી. હુમલાની સાથે સાથે આરોપીઓએ

લૂંટ પણ ચલાવી હતી, જેમાં ગિરધરે પ્રકાશભાઈના ખિસ્સામાંથી ૭,૦૦૦ રૂપિયા રોકડા કાઢી લીધા હતા, રમેશે ગળામાંથી એક તોલાનો સોનાનો ચેન તોડી લીધો હતો અને ભાવેશે તેમનો મોબાઈલ ફોન આંચકી લીધો હતો. ભોગ બનનારના પુત્રને ઘરે જઈ જાણ કરતા પરિવારજનો તાત્કાલિક ઘટનાસ્થળે પહોંચ્યા હતા અને ઈજાગ્રસ્તને ૧૦૮ મારફતે પ્રથમ સરકારી હોસ્પિટલ અને ત્યારબાદ વધુ સારવાર માટે મધુરમ હોસ્પિટલ ખસેડ્યા હતા. આ મામલે પોલીસે હેડ કોન્સ્ટેબલ એન.એસ. ડામોરે ફરિયાદ નોંધીને કાયદેસરની કાર્યવાહી હાથ ધરી છે.



કોલેજિયન યુવકના ૩૪,૮૦૦ સેરવી લેતી રિક્ષા ગેંગ

પતંગ દોરા વેચીને કમાણી કરી હતી: ઉલટી ઉબકાનું નાટક કરી રૂપિયા કાઢી લઈ ઉતારી મુક્યો: આજીએમ ચોકડીએ બનાવ

રાજકોટ, તા. ૧૭
શહેરમાં વધુ એક વખત રિક્ષાગેંગ ઝળકી છે. પતંગ દોરા વેચી યુવાને કમાયેલા રોકડા ઉલટી ઉબકાનું નાટક કરી રિક્ષાગેંગએ ચોરી લઈ મારે બીજી તરફ ઈમરજન્સી કાયમ છે કહી યુવાનને ઉતારી મુક્યો હતો. આજીએમ ચોકડી વિસ્તારમાં પેસેન્જરને રિક્ષા ગેંગ ભેટી ગઈ હતી.

શહેરના માંગડાંગર વિસ્તારમાં રહેતા અને જસાણી કોલેજમાં સેમેસ્ટર-૬ માં અભ્યાસ કરતા પ્રભાતભાઈ વનરાજ ભાઈ જંજવાડીયા નામના યુવકને નિશાન બનાવી, રિક્ષા ગેંગે તેની મહેનતની કમાણીના રૂ. ૩૪,૮૦૦ની ચોરી કરી હોવાની ઘટના સામે આવી છે.

બપોરે બાબરાથી રાજકોટ આવ્યા હતા. આજીએમ ચોકડીએ ઉતર્યા બાદ તેઓ પોતાના સંબંધીને મળવા જવા માટે એક સીએનજી રિક્ષામાં બેઠા હતા. આ રિક્ષામાં ચાલક સિવાય અગાઉથી જ એક અજાણ્યા મહિલા અને પુરુષ પેસેન્જર તરીકે બેઠેલા હતા.

રિક્ષા થોડે દૂર પહોંચતા જ ગેંગે પોતાની પૂર્વાયાજિત ચાલ મુજબ કામ શરૂ કર્યું હતું. રિક્ષામાં વચ્ચે બેઠેલી મહિલાએ "મને ઉલટી અને ઉબકા થાય છે" તેવું નાટક કરી પ્રભાતભાઈને સીટ બદલવા માટે મજબૂર કર્યા હતા. ચાલુ રિક્ષાએ સીટની અદલાબદલી દરમિયાન ગર્કિયાઓએ નજરચૂકવી કરી યુવકના ખિસ્સામાંથી રોકડ રકમ સેરવી લીધી હતી. ત્યારબાદ રિક્ષા ચાલકે પણ "મારે ઈમરજન્સીમાં બીજી તરફ જવાનું છે" તેમ કહી જવા માટે એક સીએનજી રિક્ષામાં બેઠા હતા. આ રિક્ષામાં ચાલક સિવાય અગાઉથી જ એક અજાણ્યા મહિલા અને પુરુષ પેસેન્જર તરીકે બેઠેલા હતા.



૫૩.૬૮ લાખના દારૂ સાથે એક ઝડપાયો

ટ્રકમાં ખોટી નમ્બર પ્લેટ લગાવી ભૂંસાની આડમાં હેરાફેરી: ૬૩.૬૩ લાખનો મુદ્દામાલ કબ્જે કરતી ક્રાઇમ બ્રાન્ચ

રાજકોટ, તા. ૧૭
શહેર પોલીસ કમિશનર બ્રજેશકુમાર ઝા, અધિક પોલીસ કમિશનર મહેન્દ્ર બગરીયા, નાયબ પોલીસ કમિશનર (ક્રાઇમ) જગદીશ બાગરવા તથા મદદનીશ પોલીસ કમિશનર (ક્રાઇમ) ભરત બી. બસીયા દ્વારા પ્રોહીબીશનની પ્રવૃત્તિઓને જડમૂળથી નાબૂદ કરવાની સૂચના આપવામાં આવી છે. આ સૂચનાના પગલે ક્રાઇમ બ્રાન્ચના પોલીસ ઈન્સ્પેક્ટર એમ.આર. ગોંડલીયા, એમ.એલ. ડામોર તથા સી.એચ. જાલવના માર્ગદર્શન હેઠળ ડી.સી.બી. પોલીસ સ્ટેશનની ટીમ કાર્યરત હતી.

પી.એસ.આઈ. વી.ડી. ડોડીયાની ટીમ પેટ્રોલીંગમાં હતી તે દરમિયાન હેડ કોન્સ્ટેબલ દિલીપભાઈ બોરીયા, રાજેશભાઈ જળુ અને કોન્સ્ટેબલ વિશાલભાઈ દવેને ચોકસાઈ બાતમી મળી હતી કે, રાજકોટ-અમદાવાદ હાઇવે પર કુવાડવા ગામ પાસે એક આઈસર ટ્રકમાં દારૂનો મોટો જથ્થો લઈ જવામાં આવી રહ્યો છે. આ બાતમીના આધારે ગુજરાત ગેસના પંપ પાસે વોચ ગોઠવી, શંકાસ્પદ આઈસર ટ્રકને રોકી તપાસ કરતા તેમાંથી મોટા પ્રમાણમાં ભારતીય બનાવટનો વિદેશી દારૂ અને બીયરનો જથ્થો મળી આવ્યો હતો.



માટે ટ્રક પર ખોટી નંબર પ્લેટ GJ-23-AW-5219 લગાવી હતી, જ્યારે ટ્રકનો અસલી નંબર DD-01-U-9143 હોવાનું પુલ્યું હતું.



ટ્રકની તલાશી લેતા પોલીસને મેગપાઇપર વ્હીસ્કીની નાની-મોટી રોયલ સ્ટેગ વ્હીસ્કી, ઓલ્ડ મોન્ડ રમ, બેગપાઇપર વ્હીસ્કીની નાની-મોટી બોટલો તેમજ બડવાઈઝર અને કાર્લસબર્ગ

બીયરના ટીન મળી કુલ ૧૩,૯૪૪ નંગ દારૂ/બીયર કિંમત ૫૩,૬૮,૦૮૦ મળી આવ્યો હતો. આ ઉપરાંત ₹૧૦ લાખની કિંમતનો આઈસર ટ્રક, મોબાઈલ ફોન અને ચોખાના ભુસાના ૧૦૬ બાચકા મળી કુલ ૬૩,૬૩,૫૮૦નો મુદ્દામાલ જમ કરવામાં આવ્યો છે.

અગાઉ કારખાનેદારની હત્યામાં પોલીસ ચોપડે ચડી ચુકેલો અમિત ફરી ઠગાઈના ગુનામાં ફસાયો

વેપારીના પરિવારજનો સાથે ૧૧ કરોડની ઠગાઈ

અમિત ભાણવડિયાને દબોચી તેના ભાગીદાર વિજય માકડિયાને શોધતી ક્રાઈમબ્રાંચ

રાજકોટમાં અગાઉ એક કારખાનેદારની હત્યામાં સંડોવાઈ ચુકેલો અમિત રમેશ ભાણવડિયા ફરી એક વખત વિવાદમાં આવ્યો છે અને આ વખતે તે વડાલીયા વેપારી પરિવાર સાથે ૧૦.૯૪ કરોડની ખેતરપિંડી પ્રકરણમાં વધુ એક વખત પોલીસ ચોપડે ચડી ગયો છે. તેમની સાથે આરોપી તરીકે તેમના ભાગીદાર વિજય હરી માકડીયા સામે પણ ગુનો નોંધાયો છે. ભેજાબાજ અમિતે તેમના પાર્ટનરને સાથે રાખીને સ્ટોન ક્ષરના વ્યવસાયમાં વાર્ષિક ૧૨ ટકા સારું એવું વળતર મળવાની લાલચ આપીને ઠગાઈ કરી હોવાની વિગતો મળી રહી છે. વડાલીયા ફૂડ્સના વેપારીની ઠગાઈ અંગેની ફરિયાદ બાદ ગણતરીની કલાકોમાં કાર્મ બ્રાંચે અમિત ભાણવડિયાને દબોચી લઈને તેમના ભાગીદાર વિજય હરી માકડીયાની શોધખોળ આદરી છે.



પોલીસે આપેલી વિગતો મુજબ મોટામવા રોડ પર રહેતા અને ગોંડલ રોડ પર વડાલીયા ફૂડ્સ નામે નમકીનનો વ્યવસાય કરતા વેપારી દર્શનભાઈ રસિકભાઈ વડાલીયાએ પોતાની સાથે થયેલી છેતરપીંડીની ફરિયાદ કરીને આરોપી તરીકે અમિત રમેશ ભાણવડિયા અને વિજય હરી માકડીયાના નામો આપ્યા છે.

વેપારી અને ઉદ્યોગપતિ દર્શનભાઈ રસિકભાઈ વડાલીયાના પરિવારના સભ્યોને સ્ટોન ક્ષરના બે ભાગીદારોએ તેમની પેઢીમાં રોકાણ કરવાથી વાર્ષિક ૧૨ ટકા વળતર આપવાની લાલચ આપી ૧૦.૯૪ કરોડની છેતરપિંડી કર્યાની ફરિયાદના આધારે કાર્મ બ્રાંચે બંને સામે ગુનો નોંધી અમિત ભાણવડિયાની ગણતરીની કલાકોમાં ધરપકડ કરી તેમના ભાગીદાર વિજય માકડીયાની શોધખોળ શરૂ કરી છે.

ફરિયાદમાં દર્શનભાઈ વડાલીયાએ જણાવ્યું છે કે તેમના પરિચિત વિજય માકડીયા અને તેના ભાગીદાર અમિત ભાણવડિયા સ્ટોન ક્ષરનો વ્યવસાય કરે છે. ગત ૨૦૧૯ના વર્ષમાં તેમની યુનિવર્સિટી રોડ પર, પંચાયત નગર ચોકમાં આવેલી ઓફિસે ગયા હતા. તે સમયે તેમની દર્શન મિનરલ પેટ્રોલ તેમજ જય સ્ટોન અને દર્શિલ સ્ટોન વિગેરે પેટ્રોલના નામે કંપનીનો ધંધો કરતા હોવાથી અને ધંધામાં રોકાણ કરશે તો તમને વાર્ષિક ૧૨ ટકા વળતર મળશે તેવી વાત અમિતે કરી હતી.

અમિતની આવી લોભામણી વાતથી દર્શનભાઈ તેમજ તેમના માતા જ્યોત્સનાબેન રસિકભાઈ વડાલીયા, દાદા ગોકળભાઈ અંબાવીભાઈ વડાલીયા, કાકા નવનીતભાઈ ગોકળભાઈ વડાલીયા, કાકી નીતાબેન નવનીતભાઈ તેમજ સાધનાબેન જીવનભાઈ, કોટ્ટેબિક દાદા વલ્લભભાઈ વડાલીયા, પિતરાઈ ભાઈ અંકિતભાઈ વડાલીયા, કાકા કેતનભાઈ લક્ષ્મીદાસ વડાલીયા, કાકી ગીતાબેન દીપકભાઈ વડાલીયા સહિતના પરિવારના સભ્યોએ ૧૨ ટકા વળતરની વાત કરતા આ તમામ પરિવારના સભ્યો રોકાણ માટે તૈયાર થઈ ગયા હતા.

વળતરની વાતથી અંજાયેલા ઉપરોક્ત વડાલીયા

પરિવારના તમામ સભ્યોએ ૨૦૧૯ થી ૨૦૨૪ના વર્ષ દરમિયાન કટકે કટકે રૂપિયા ૬ કરોડ ૯૦ લાખ જમા કરાવ્યા હતા. જેના વળતર સહિતના રૂપિયા પરત માંગતા બંને ભાગીદારો ગભા તલા કરવા લાગ્યા હતા અને છેલ્લા એક વર્ષથી બંને ભાગીદારોનો સંપર્ક પણ થતો ન હતો. ઉપરોક્ત રકમના રોકાણ સામે કુલ રૂપિયા ૧૦ કરોડ ૯૪ લાખ આપવાના હોવાની માગણી કરતા બંને ભાગીદારોએ ના પાડી દઈ વિસ્વાસઘાત કર્યો હોવાનું દર્શનભાઈએ પોલીસ ફરિયાદમાં જણાવતા કાર્મ બ્રાંચે ગુનો નોંધી અમિત ભાણવડિયાની ગણતરીની કલાકોમાં ધરપકડ કરી તેમના ભાગીદાર વિજયની શોધખોળ આદરી છે.

અમિત ભાણવડિયા અગાઉ કારખાનેદારની હત્યામાં ફસાયો હતો

સ્ટોન ક્ષર(ભારડીયો-કપચીનો વેપાર) પેટ્રોલમાં રોકાણ કરો તો વાર્ષિક ૧૨ જેવું વળતર મળશે તેવી લાલચ આપવાના છેતરપિંડીના ગુનામાં પકડાયેલા આરોપી અમિત ભાણવડિયા બાબતે પોલીસે માહિતી આપી હતી કે તે અગાઉ માલવિયા નગર અને યુનિવર્સિટી પોલીસ મથકમાં હત્યા, મારામારી, જુગાર સહિતના ગુનાઓમાં પોલીસ ચોપડે ચડી ચૂક્યો છે. યુનિવર્સિટી નજીક આવેલી રામકૃષ્ણ સુચિત સોસાયટી ભરેલા કબજે ખરીદ કરી વર્ષોથી રહેતા મકાનમાલિકોને સામાન્ય રકમ આપીને ખાલી કરાવવાના વિવાદમાં પટેલ કારખાનેદારની થયેલી હત્યાના ગુનામાં પણ અમિત ભાણવડિયાની સંડોવણી ખુદી હોવાનું પોલીસે જણાવ્યું હતું.

જાહેરમાં બખેડાના વાયરલ વિડીયો પરથી ૬ સામે ગુનો એ ડિવિઝન પોલીસે ગુનો નોંધી કાર્યવાહી કરી

રાજકોટ, તા.૧૭

શહેરના ઉદ્યોગનગર વિસ્તારમાં જાહેરમાં કાયદો અને વ્યવસ્થાના ધજાગરા ઉડાડતા શખ્સો સામે પોલીસે કડક વલણ અપનાવ્યું છે. આ બનાવની વિગતો મુજબ ૧૫મીએ રાત્રિના અંદાજે સાડા અગિયારેક વાગ્યાના અરસામાં ઉદ્યોગનગર કોલોનીમાં ભારત પાન સામે જાહેર રોડ પર કેટલાક શખ્સો અંદરોઅંદર ગાળાગાળી કરી ભય ફેલાવી રહ્યા હતા. આ શખ્સો વચ્ચે ઉગ્ર ઝડપો થતા તેઓ જાહેરમાં બથમબથી આવી ગયા હતા અને મારામારી કરી હતી. આ સમગ્ર ઘટનાનો વીડિયો સોશિયલ મીડિયા અને ન્યૂઝ ચેનલના ઈન્સ્ટાગ્રામ પેજ પર વાયરલ થયો હતો, જેને આધારે પોલીસે તપાસનો ધમધમટ શરૂ કર્યો હતો.



ઉર્ફે ગઢ્ઠો બહાદુરસિંહ જાદવ, ભાવેશભાઈ વિનોદભાઈ મકવાણા, હર્ષદ રામશીભાઈ ઠાકોર, અમિત નિલેશભાઈ કુકાવા, જગદીશ રઠિશભાઈ ઉધરજીયા અને અનિલ સકરાભાઈ ઉધરજીયાનો સમાવેશ થાય છે. આ તમામ આરોપીઓએ જાહેર માર્ગ પર સુલેહ-શાંતિનો ભંગ કરી બખેડો કર્યો હોવાનું સામે આવ્યું છે.

આ શખ્સો સામે રાજકોટ એ-ડિવિઝન પોલીસ મથકે ભારતીય ન્યાય સંહિતા ૨૦૨૩ની કલમ ૧૯૪(૨) મુજબ ગુનો નોંધવામાં આવ્યો છે. પોલીસ હેડ કોન્સ્ટેબલ એમ.બી. ચાવડાએ પોતે ફરિયાદી બની આ તમામ વિરુદ્ધ કાયદેસરની કાર્યવાહી હાથ ધરી છે અને સાક્ષી તરીકે પોલીસ સ્ટાફના જ માણસોને સામેલ કરવામાં આવ્યા છે.

બે યુવતી અને યુવાનો કહ્યા વગર ઘરેથી નીકળી ગયા, એક યુવતી દૂધ લેવાના બહાને લાપતા ત્રણ યુવતી-યુવાન ભેદી સંજોગોમા ગૂમ

રાજકોટ, તા.૧૭

શહેરના જુદા જુદા ત્રણ વિસ્તારોમાંથી બે યુવતી અને એક યુવાન પોતપોતાના ઘરેથી ધૂમ થયાની પોલીસમાં જાણ કરવામાં આવતા પોલીસે સીસી ટીવીના ફૂટેજ સહિતના ટેકનીકલ સોર્સી સેના આધારે ત્રણેયની શોધખોળ આદરી છે.

પોલીસમાંથી મળતી વિગતો મુજબ શહેરના શિવમ પાર્ક શેરી-૩, હોસ્પિટલ પાછળ કોઠારીયા રોડ રાજકોટમાં રહેતી અંકિતાબેન પ્રકાશભાઈ સિદ્ધપુરા નામની ૨૭ વર્ષની યુવતી પોતાના ઘરેથી ૧૫મી તારીખે રાત્રિના ત્રણ વાગ્યાની આસપાસ કોઈને કહ્યા વગર ઘરેથી નીકળી ગઈ છે. અંકિતાને ચારે બાજુ શોધ કરવા છતાં કોઈ ભાળ ન મળતા તેમના માતા હંસાબેન પ્રકાશભાઈ



સિદ્ધપુરાએ આજીએમ પોલીસમાં પોતાની દીકરી ગુમ થયાની જાણ કરી છે. જ્યારે બીજા બનાવમાં શહેરના સોરઠીયા પાર્ક, કોઠારીયા ગામમાં રહેતા ભરતભાઈ પરસોત્તમભાઈ લકુમને આજીએમ પોલીસ સ્ટેશનમાં

જાણ કરીને તેમની ૨૩ વર્ષની પુત્રી હેમાલીબેન તા.૧૬ના રોજ બપોરના ત્રણેક વાગ્યાની આસપાસ કોઈને કહ્યા વગર વગર ઘરેથી નીકળી જતા તેમની આજુબાજુના વિસ્તારો તેમજ સગા વહાલાઓમાં તપાસ કરવામાં

આવી હતી. પરંતુ હેમાલીનો કોઈ પતો નહીં લાગતા તે ગુમ થયાની આજીએમ પોલીસ સ્ટેશનમાં જાણ કરવામાં આવી છે. ગુમ થયેલી બંને યુવતીઓની તપાસ હેડ કોન્સ્ટેબલ પી.એ. ચિરોડિયા દ્વારા હાથ ધરવામાં

આવી છે. જ્યારે ત્રીજા બનાવમાં શહેરની ભગીરથ સોસાયટી શેરી નંબર-૨, પંચશીલ સ્કૂલની બાજુમાં પેડરોડ પરથી અનિલભાઈ અર્જુનભાઈ કારેણા ઉ.૩૭ પોતાના ઘરેથી કોઈને કહ્યા વગર નીકળી જતા આ બાબતે પરેશભાઈ અરજણભાઈ કારણે બી ડિવિઝન પોલીસ સ્ટેશનમાં જાણ કરી છે. જ્યારે ચોથા બનાવમાં શહેરના આશાપુરા સોસાયટી બંધ શેરીમાં રહેતા શિલ્પાબેન સંજયભાઈ લાખાભાઈ યોહાણએ પોતાની ૨૦ વર્ષની પુત્રી આરાધના તા.૧૬ ના રોજ સવારે ૮:૩૦ વાગ્યાની આસપાસ પોતાના ઘરેથી દૂધ લેવા જાઉં છું તેમ કહીને નીકળી ગયા બાદ ક્યાંય પતો ન લાગતા આરાધના ગુમ થયાની ભક્તિનગર પોલીસ સ્ટેશનમાં જાણ કરવામાં આવી છે.

ગજબની હિમત ! પોતાના વિસ્તારોમાં છમકલા કરતા તત્વો હવે પોલીસ સ્ટેશન પર ઘા કરવા લાગ્યા ?

ગાંધીગ્રામ પોલીસ સ્ટેશન ઉપર ચાર શખ્સએ કર્યા સોડા-બોટલના ઘા! પબ્લિક પ્રોપર્ટી ડેમેજ કરવાનો ગુનો નોંધી ચારેયને શોધવા આકાશ-પાતાળ એક કરતી પોલીસ

રાજકોટ, તા. ૧૭

રાજકોટમાં અસામાજિક તત્વો હવે ફાટીને ધુમડે ગયા હોય તેમ પોલીસનો પણ ઉર રાખ્યા વગર પોલીસ સ્ટેશન ઉપર હુમલા કરવા લાગ્યા હોવાની ઘટનાઓ બની રહી છે. આ વાતની સાબિતી રૂપે ગઈકાલે મોડી રાત્રિના ગાંધીગ્રામ પોલીસ સ્ટેશન પર બે જુદાજુદા બાઈક પર સવાર ચાર અજાણ્યા શકશો ત્રણ ચાર સોડા બોટલના ઘા કરીને રૈયા ટેલિકોન એક્સચેન્જ તરફ ભાગી જતા પોલીસ તંત્રમાં દોડધામ થઈ ગઈ હતી. પરંતુ પોલીસના ગાલે તમાચા સમાન આ ઘટનાના સોડા બોટલ ફેકનારા ચારેય તત્વો પલકવારમાં ગુમ થઈ ગયા હતા. કહેવાનું તાત્પર્ય એ છે કે અત્યાર સુધી શહેરમાં અસામાજિક તત્વો કે બુટલેગરો પોતપોતાના વિસ્તારમાં સીન જમાવવા અને ડોન બનવા મથતા હોય છે અને તેમની આજુબાજુમાં મહાલતી પ્રજાને

ઘાકઘમકીઓ આપી કે નાના-મોટા હુમલાઓ, બબાલ કરીને ડરાવતા હોય છે. પરંતુ હવે આવા અસામાજિક તત્વો પોલીસ સ્ટેશન પર પણ સોડા બોટલના ઘા કરીને પોલીસનો કોઈ ડર ન રહ્યો હોવાની વાત સાબિત કરી રહ્યા છે. આવી બનેલી ઘટના આજે દિવસભર ટોક ઓફ ધી ટાઉન બની ગઈ હતી.

સોડા બોટલના ઘા કરી નાસી છુટેલા ચારે અજાણ્યા શખ્સોને પકડવાની કોશિશ છતાં હવામા ઓગળી ગયાની ઘટના બાબતે જોઈએ તો ગાંધીગ્રામ પોલીસ સ્ટેશનના હેડ કોન્સ્ટેબલ રાહુલભાઈ દયારામભાઈ ભારૈયાએ સરકાર તરફી ફરિયાદી બનીને ગાંધીગ્રામ પોલીસ સ્ટેશનમાં જ અજાણ્યા શખ્સો સામે પ્રિવેન્શન ડેમેજ ઓફ પબ્લિક પ્રોપર્ટી એક્ટની કલમ મુજબ, આરોપીઓએ પોતાનો ઈરાદો પાર પાડવા માટે, બે અલગ અલગ મોટરસાયકલ પર આવીને,



ગાંધીગ્રામ પોલીસ સ્ટેશનના ગેટ બહારથી ગાંધીગ્રામ પોલીસ સ્ટેશન ઉપર

સોડા બોટલના છુટા ઘા કરી, જાહેર માણસોની જિંદગી કે અન્ય વ્યક્તિઓની શારીરિક સલામતી જોખમમાં મુકાય તેવું

બેકામ અને બેદરકારી ભર્યું કૃત્ય કરવા બદલ સામે ગુનો નોંધાયો છે.

ફરિયાદમાં રાહુલભાઈ ભારૈયાએ જણાવ્યું છે કે તા. ૧૬ ના રાત્રીના બારથી આઠ વાગ્યા સુધી તેઓ પીએસઆઈ એ.બી ચાવડા સાથે ઈનવે રૂમમાં ફરજમાં હતા. રાત્રિના ૧૦:૩૦ વાગ્યાની આસપાસ પોલીસ સ્ટેશનના ગેટ પાસે કોઈક કાચની બોટલો ફૂટવાનો અવાજ આવતા તેઓ બંને તાત્કાલિક રૂમની બહાર આવીને જોયું તો પોલીસ સ્ટેશનના ગેટમાં ખુલી જગ્યામાં એક કાચની બોટલ તૂટેલી હાલતમાં જોવા મળી હતી. તેમજ પોલીસ સ્ટેશનના બહારના ભાગે ત્રણ કાચની બોટલો તૂટેલી જોવા મળી હતી. બહારથી કોઈ અજાણ્યા શખ્સોએ સોડાની કાચની બોટલ ફેકી હોવાનું માલુમ પડતા આજુબાજુમાં તપાસ કરવામાં આવી હતી. ત્યારે ગાંધીગ્રામ પોલીસ સ્ટેશનમાં જ ફરજ બજાવતા હોમગાર્ડ જવાન

મહિપાલસિંહ જાડે જા ત્યાં હાજર હતા અને તેઓએ જણાવ્યું હતું કે બે અલગ અલગ ટુવ્હીલર પર આવેલા ચાર શખ્સોએ ચાલુ મોટરસાયકલને પોલીસ સ્ટેશન પર સોડાની બોટલોના ઘા કરી, રૈયા ટેલિકોન એક્સચેન્જ સર્કલ તરફ ભાગી ગયા હતા. દરમિયાન પીએસઆઈ ચાવડા તેમજ રાહુલભાઈ પણ ચારે અજાણ્યા શખ્સોને પકડી પાડવા માટે રૈયા ટેલિકોન એક્સચેન્જ તરફ ગયા હતા. પરંતુ ચારમાંથી કોઈ શખ્સ જોવા મળ્યો ન હતો. આ સમયે પોલીસે ચાર અજાણ્યા શખ્સો સામે ગુનો નોંધી સીસી ફૂટેજ ના આધારે ચારેયને ઝડપી લેવા તપાસનો દોર શરૂ કર્યો છે. જો કે આ લખાય છે ત્યારે રાત્રીના ૯-૩૦ વાગ્યા સુધી ચારમાંથી કોઈ શખ્સ ના પકડાયો હોવાનું અને સીસી ટીવીના ફૂટેજ તપાસાઈ રહ્યા હોવાનું ગાંધીગ્રામ પોલીસે "રાજકોટ મિરર"ને જણાવ્યું હતું.

ફડાકા કાંડમાં મનપાના ઈજનેરો લડી લેવાના મૂડમાં

સ્ટેન્ડિંગ ચેરમેન દ્વારા એજન્સીને બ્લેકલિસ્ટ કરવાની વાત વિસરાતા ઈજનેરોમાં વ્યાપ્યો રોષ, ધગધગતો રિપોર્ટ તૈયાર

રાજકોટ, તા. ૧૭
મહાનગરપાલિકાની કામગીરી અંગે અનેકવિધ પ્રશ્નો ઊભા થઈ રહ્યા છે ત્યારે ગમે તેટલા પ્રયત્નો કરવામાં આવે છતાં કામગીરીમાં જે સુધારો થયો જોઈએ તે થઈ શકતો નથી અને સમયાંતરે અનેકવિધ વિવાદોના વંદોળમાં મનપા જોવા મળી રહી છે ત્યારે થોડા દિવસ પૂર્વે એજન્સીના કર્મચારી દ્વારા મનપાના ઈજનેર ને ફડાકા મારતા આ મામલો બિચકાયો હતો. જે બાદ ઈજનેરો દ્વારા સ્ટેન્ડિંગ ચેરમેન તથા મ્યુનિસિપલ કમિશનરને રજૂઆત પણ કરવામાં આવી હતી જેમાં મહાનગરપાલિકાના સ્ટેન્ડિંગ ચેરમેન જેમીન ઠાકરે એજન્સીને બ્લેકલિસ્ટ કરવાની બાંહેધરી આપી હતી અને જણાવ્યું હતું કે આ પ્રકારની હરકત મનપા કોઈ દિવસ ચલાવી ન લ્યે. પરંતુ એ વાચદા ને પણ ખાસો એવો સમય વીતી ગયો છતાં પણ કોઈ નિર્ણય લેવામાં આવ્યો નથી ને એજન્સીને બ્લેકલિસ્ટ કરાવી નથી ત્યારે ઈજનેરો જાણે લડી લેવાના મૂડમાં હોય તેવું જાણવા મળી રહ્યું છે એક રિપોર્ટ તૈયાર કર્યું હોવાનું પણ હાલ સૂત્ર જણાવી રહ્યા છે.



સમય થયો હોવા છતાં કોન્ટ્રાક્ટર વિરુદ્ધ પગલા ન લેવાતા અને ફરિયાદ પણ ન થતાં ઈજનેરોએ આજે આ મુદ્દે કડક કાર્યવાહી ન થાય તો આગામી દિવસોમાં જલદ આંદોલન કરવાનો નિર્ણય લઈ ધગધગતો રિપોર્ટ તૈયાર કર્યો છે. જે મ્યુનિસિપલ કમિશનરને આપવામાં આવશે તેમ જાણવા મળેલ છે.

મહાનગરપાલિકાની ઈસ્ટઝોન કચેરી ખાતે ૫ જાન્યુઆરીએ આસિ. ઈજનેર ધવલ ગોલાણિયાને ડેપ્યુટી ઈજનેર નિકેશ આપતા ઈજનેરોએ હડતાલ સહિતના કાર્યક્રમો પડતા મુક્યા હતાં. પરંતુ ૧૦ દિવસથી વધુ

જ ઈજનેરો એકઠા થયા હતા અને વિરોધ નોંધાવ્યો હતો. એજન્સી પટેલ કન્સ્ટ્રક્શનને બ્લેક લિસ્ટ કરવાની માંગ ઉઠી હતી. રાજકોટ મ્યુનિસિપલ કોર્પોરેશન એન્જિનિયરિંગ એસોસિએશને આ મામલે મ્યુનિસિપલ કમિશનરને આવેદન આપ્યું હતું. સ્ટેન્ડિંગ ચેરમેનને પણ ૪૮ કલાકમાં એજન્સીને બ્લેકલિસ્ટ કરાશે તેવી હેાધારણા આપી હતી. કમિશનરે કમિટી પણ રચી નાખી હતી. જો કે ૧૦ દિવસ વિત્યા બાદ પોલીસ ફરિયાદ મુકવાની ચેમ્બરમાં કોન્ટ્રાક્ટર મનીષ વેકરિયાએ ફડાકો ઝીંકી દીધો હતો. પળભરમાં

સાબિત કરવા હાલ તરફીબો લગાવાઈ રહી છે. પટેલ કન્સ્ટ્રક્શનને કોન્ટ્રાક્ટ મળ્યો છે અને તેણે મનીષને કામ આપ્યું છે તેથી ફડાકો મારવા બદલ લેબર કોન્ટ્રાક્ટર મનીષની જવાબદારી બને તેમાં પટેલ કન્સ્ટ્રક્શનને કશું લેવા દેવા નહીં તેવી સલાહ કોઈ આપે તેની રાહ જોવાઈ રહી છે. જો કે હકીકત એ પણ છે કે મનપા જ્યારે કોન્ટ્રાક્ટ આપે ત્યારે આવી કોઈપણ ઘટનામાં મૂળ કોન્ટ્રાક્ટર જ જવાબદાર રહે તેવી કલમ ઉમેરે છે.

સમગ્ર ઘટનાક્રમ જોઈએ તો ઈજનેરને લાકો માર્યાની વાત ફેલાતા ઈજનેરો સેન્ટ્રલ

ઝોન કચેરીએ ઘસી આવ્યા હતા અને રામધૂન બોલાવી હતી. મ્યુનિસિપલ કમિશનરને આવેદન આપ્યું હતું. સ્ટેન્ડિંગ ચેરમેન એજન્સી બ્લેક લિસ્ટ થશે. મ્યુનિસિપલ કમિશનરે કમિટી બનાવી તાત્કાલિક રિપોર્ટ માંગ્યો હતો. જે રિપોર્ટમાં ફડાકો માર્યાની ઘટના અને નિવેદન સાથે અહેવાલ આપી દેવાયો છે. જો કે છેવટે જીત મેયરની જ થઈ છે કારણ કે ઈજનેરને માર મારનાર સામે કોઈ પગલાં લેવાયા નથી.

છેલા થોડા સમયથી શાસક પક્ષમાં

જો રદ્દાર ખેંચતાણ ચાલી રહી છે. પદાધિકારીઓ પોતપોતાની રીતે નિવેદનો આપી રહ્યા છે. તેમાં ખાસ કરીને સ્ટેન્ડિંગ ચેરમેન અને મેયર વચ્ચે ગ્રહણ સર્જાયું હોય તેવો માહોલ જોવા મળી રહ્યો છે. ઈજનેરોના જણાવ્યા મુજબ જેણે ફડાકો ઝીંક્યો છે તે મેયરના સગા છે જ્યારે જિલ્લા ભાજપ અગ્રણી તોળાંડિયાના ભાઈએ જ કોન્ટ્રાક્ટ રાખનાર એજન્સીનું સંચાલન કરે છે. જેના લીધે ઈજનેરોને મારમારનાર સામે હજી સુધી કોઈ જાતના પગલા લેવામાં આવ્યા નથી. જેની સામે તંત્ર દ્વારા જવાબ રજૂ કરાયો છે કે, કન્સ્ટ્રક્શન અને લેબર કોન્ટ્રાક્ટર બંને અલગ બાબત છે. કોન્ટ્રાક્ટર દ્વારા પેટા કોન્ટ્રાક્ટ આપવામાં આવ્યો છે. અને ફડાકા મારનાર પેટા કોન્ટ્રાક્ટર છે. જેથી મુખ્ય એજન્સીને તેની સામે લેવાદેવા નથી. જો કે, હકીકત મુજબ મનપામાં જ્યારે કોન્ટ્રાક્ટ અપાય ત્યારે કોઈપણ ઘટનામાં જવાબદાર મુળ કોન્ટ્રાક્ટર જ હોય છે.

મહાનગરપાલિકા દ્વારા હાલ કયા કારણોસર એજન્સીને બ્લેકલિસ્ટ કરવામાં આવી નથી તેનો કોઈ અંદાજો નથી પરંતુ સ્ટેન્ડિંગ ચેરમેનની જાહેરાત પોકળ સાબિત થઈ છે અને આ અંગે અધિકારીઓમાં પણ રોષ ભભૂકી ઉઠ્યો છે. ફરી એક વખત સ્ટેન્ડિંગ ચેરમેન દ્વારા કરવામાં આવેલ હુકમને ઉચ્ચ અધિકારીઓ ઘોળીને પી ગયા હોય અથવા મેયરનું દબાણ આવ્યું હોય ગમે તે કારણોસર કોંકડુ આજ સુધી ગુંચવેલું રહેતા ઈજનેરોએ હવે લડી લેવાનો મુડ બનાવી આગામી દિવસોમાં જલદ આંદોલન કરવા મન બનાવી લીધું હોવાનું જાણવા મળેલ છે.

બિલ્ડરોએ અપસેટ પ્રાઈઝ કરતાં પણ ઓછી રકમ બોલી!

મહાનગરપાલિકાના ચાર ટીપી પ્લોટનું ઇ-ઓક્શન રદ કરવું પડ્યું; હવે તારીખ ૨૧ અને ૨૨મીએ થશે હરાજી



રાજકોટ, તા. ૧૭
રાજકોટ મહાનગર પાલિકા દ્વારા આર્થિક સ્થિતિ સધ્ધર કરવા માટે અલગ અલગ વિસ્તારમાં આવેલા સાત ટીપી પ્લોટની હરાજી કરીને રૂ. ૩૬૦ કરોડની આવક મેળવવા માટે અગાઉ જાહેરાત કરાયા બાદ આજે નિયત આયોજન મુજબ અમીન માર્ગ સહિત અલગ અલગ ચાર પ્લોટની હરાજી થવાની હતી પણ, ઈ ઓક્શનમાં મહાનગર પાલિકાએ આપેલી અપસેટ પ્રાઈઝ મુજબના ભાવ બિલ્ડરોએ ન ભરતાં આજે અને આગામી તા.૧૯મીએ થનારી હરાજી રદ કરવામાં આવી છે. હવે, જનરલ બોર્ડની બેઠક બાદ આગામી તા. ૨૧ અને ૨૨ના રોજ તમામ સાત પ્લોટની હરાજી એક સાથે કરવામાં આવશે.

મહાનગરપાલિકા દ્વારા આર્થિક સ્થિતિ સધ્ધર કરવા અલગ અલગ વિસ્તારમાં આવેલા ટીપી હસ્તકના કોમર્શિયલ પ્લોટનું ઈ ઓક્શન કરીને રૂ. ૩૬૦ કરોડ ઉભા કરવામાં આવનાર છે. આ માટે રેયા મેઈન રોડ પર સાવન સિગ્રેટ એપાર્ટમેન્ટ સામે ટીપી નં.૪ રેયાનો ૩૨૨૧ ચોરસ મીટરનો ફાઈનલ પ્લોટ નં. ૭૬૯ની અપસેટ પ્રાઈઝ પ્રતિ ચોરસ મીટર રૂ.૧,૩૦,૦૦૦, અમીન માર્ગ નાનામવા ૧૫૦ ફટ રીંગરોડ પર ૪૬૬૯ ચોરસ મીટરનો ટીપી સ્કીમ નં.૩ના ફાઈનલ પ્લોટ નંબર ૨૦૪ની અપસેટ પ્રાઈઝ પ્રતિ ચોરસ મીટર રૂ.૩ લાખ, મહાત્મા ગાંધી ટાઉનશીપ પાછળ ફિલ્ડ માર્શલ રોડ ૧૫૦ ફટ રીંગરોડ-૨ માં આવેલા ટીપી પ્લોટ નં.૨૮ હેઠળનો ૫૩૦૫ ચોરસ મીટર પ્લોટની અપસેટ પ્રાઈઝ પ્રતિ ચોરસ મીટર ૧ લાખ ૨૦ હજાર, એચસીજી હોસ્પિટલ ૧૫૦ ફટ રીંગરોડ પર કલ્યાણમ પાર્ટી પ્લોટ સાથે આવેલા ટીપી સ્કીમ નં. ૯ હેઠળના ૩૭૧૩ ચોરસ મીટર પ્લોટની અપસેટ પ્રાઈઝ રૂ.૯૦ હજાર, રાજકોટ મોરબી રોડ પર એચ. પી. પેટ્રોલપંપ સામે પંચવટી સોસાયટી સામે ટીપી નં.૧૨ના ૧૬૮૪ ચોરસ મીટર પ્લોટની અપસેટ પ્રાઈઝ પ્રતિ ચોરસમીટર રૂ. ૧ લાખ ૨૫ હજાર રાખવામાં આવી છે. જ્યારે રાજકોટ મોરબી રોડ પર પુનમ હોલની બાજુમાં આવેલા ટીપી સ્કીમ નં.૧૨ના રહેણાંક હેતુ માટેના ૧૫૮૮ ચોરસ મીટર પ્લોટની અપસેટ પ્રાઈઝ પ્રતિ ચોરસ મીટર રૂ. ૧ લાખ ૨૫ હજાર અને સાધુ વાસવાણી કુંજ રેલનગરમાં ભક્તિપાર્ક સોસાયટી સામે આવેલા રહેણાંક હેતુ માટેના ટીપી નં ૧૯ હેઠળનો

૧૪૫૦૭ ચોરસમીટર પ્લોટની અપસેટ પ્રાઈઝ પ્રતિ ચોરસમીટર રૂ.૪૫ હજાર રાખવામાં આવી છે.

આ સાત પ્લોટમાં રેયારોડ પરના સવન સિગ્રેટ પાસે, અમીન માર્ગ નાનામવા ૧૫૦ રીંગરોડ મઘરીના મહાત્મા ગાંધી ટાઉનશીપ પાછળ આવેલા પ્લોટ, અને એચસીજી હોસ્પિટલ પાસેના કોમર્શિયલ હેતુ માટેના પ્લોટોનું આજે ઈ ઓક્શન થવાનું હતું પણ, આ ઈ ઓક્શનમાં બિલ્ડરોએ મહાનગરપાલિકાએ નિયત કરેલી અપસેટ પ્રાઈઝ મુજબની રકમ પણ ન ભરતાં આ ચારેય પ્લોટનું ઈ ઓક્શન રદ કરવું પડ્યું હતું. આવી જ રીતે તા. ૧૯મીએ જેનું ઈ ઓક્શન થવાનું છે તે મોરબી રોડ પરના એક કોમર્શિયલ અને બે રેસિડેન્સિયલ હેતુ માટેના પ્લોટનું ઈ ઓક્શન પણ મહાનગરપાલિકાની ટીપી શાખાએ અગાઉથી જ રદ કરી નાખ્યું છે. અને, હવે જેની આજે ઈ ઓક્શન થવાનું હતું તે ચાર પ્લોટની આગામી તા.૨૧મીએ અને ૧૯મીએ જેની હરાજી થવાની હતી તે ત્રણ પ્લોટનું તા.૨૨મીએ ઈ ઓક્શન કરાશે.તેમ ટીપી શાખા દ્વારા જણાવ્યું હતું.

દરમિયાન મળતી માહિતી મુજબ આ સાત પ્લોટની હરાજી થાય તે પહેલાં કાનૂની ગુંચ ઊભી થઈ છે. ખેડૂત ખાતેદારોની જમીનમાંથી ટી.પી.ના નામે મક્તમાં લીધેલી ૪૦ ટકા જમીન લોકોની એટલે કે જાહેર સુખાકારી માટે બાગ-બગીચા, શાળા, આરોગ્ય ભવન અને આવાસ યોજના જેવા હેતુઓ માટે ઉપયોગમાં લેવાની હતી છે. તેના બદલે મહાનગરપાલિકા દ્વારા આ જમીનોનું કોમર્શિયલ ધોરણે વેચાણ કરી મોટી રકમ ભેગી કરવાનો મુકો કાનૂની ગુંચવણ બની ચુક્યો છે. આજે ચાર અને સોમવારે ૩ પ્લોટની હરાજી થવાની હતી જેમાં હવે કાનૂની ગુંચ ઉભી થતાં ત્રણ પ્લોટ માટે ખેડૂત અરજદારોએ કોર્ટના દ્વાર ખખડાવતાં હરાજી સ્થગિત કરવામાં આવી હોવાનું જાણવા મળે છે. વેચાણની પ્રક્રિયામાં એક અરજદાર દ્વારા ટી.પી. સ્કીમ નં.૭માં આવેલ ૩૭૧૩ ચો.મી. જમીન કોમર્શિયલ કરી હરાજીમાં મુકવામાં આવી છે. જેનો વાંધો ઉઠાવી કોર્પોરેશનને નોટિસ પાઠવી છે. તેમજ જાહેર નોટિસ પણ આપી છે. તેવી જ રીતે અન્ય બે સોનાની લગડી જેવા પ્લોટના કોમર્શિયલ વેચાણ સામે ખેડૂત ખાતેદારોએ વાંધો ઉઠાવી હાઈકોર્ટમાં રીટ કરતાં ૭ પ્લોટ પૈકી ત્રણ પ્લોટમાં કાનૂની વિવાદ ઉભો થતાં હાલ પુરતી હરાજી સ્થગિત કરવામાં આવી છે.

દસ માળ કે ૭૦ મીટરથી ઊંચા હાઈરાઈઝ બિલ્ડિંગો માટે સરકારે નવો નિયમ જાહેર કર્યો

૧૦ માળથી ઊંચા ૭૦૦થી વધુ બિલ્ડિંગોમાં ફાયર સિસ્ટમ ઓપરેટર ફરજિયાત હાઈરાઈઝ બિલ્ડિંગોના સિક્યુરિટી ગાર્ડને પણ ફાયર સેફ્ટિની તાલિમ આપવી પડશે: મહિનામાં એક વખત મોકડીલ અનિવાર્ય

રાજકોટ, તા. ૧૭
રાજકોટ સહિત રાજ્યના મહાનગરોમાં દસ માળ કે ૭૦ મીટરથી ઊંચી ઈમારતો માટે તાલીમી ફાયર સિસ્ટમ ઓપરેટર રાખવા પડશે. સાથોસાથ, આવી બિલ્ડિંગોમાં ફરજ બજાવતા સિક્યુરિટી ગાર્ડને પણ ફાયર સિસ્ટમની તાલીમ આપવી પડશે. આ માટે રાજ્ય સરકાર દ્વારા થોડા સમય પહેલાં પરિપત્ર જાહેર કરવામાં આવ્યો હોવાનું મહાનગરપાલિકાના ફાયર એન્ડ ઈમરજન્સી વિભાગના સુત્રોમાંથી જાણવા મળ્યું છે. હાઈરાઈઝ બિલ્ડિંગોના રાજ્યમાં વધતા જતાં ઉપયોગ વચ્ચે આગની ઘટનામાં કોઈ મોટી જાનહાની ન થાય તે માટે રાજ્ય સરકાર દ્વારા પરિપત્ર જાહેર કરવામાં આવ્યો છે. હાલમાં બિલ્ડિંગોના બાંધકામ વખતે પ્રપોઝ ફાયર એન.ઓ.સી અને બાંધકામ પુર્ણ થાય ત્યારે ફાઈનલ ફાયર એન.ઓ.સી. લેવી ફરજિયાત છે. આવી જ રીતે, કોઈપણ કાર્યક્રમ માટે પણ ટેમ્પરરી ફાયર એન.ઓ.સી. લેવી પડે છે. હવે રાજ્ય સરકારે ફાયર સેફ્ટિ માટેના નિયમો વધુ કડક બનાવ્યા છે.

આ મુજબ દસ માળ કે પછી ૭૦ મીટર કે તેનાથી વધુ ઊંચા હોય તેવા હાઈરાઈઝ બિલ્ડિંગો માટે બિલ્ડિંગ ઓનર્સ એસોસિએશને ટ્રેઈનડ ફાયર સિસ્ટમ ઓપરેટર રાખવા પડશે. હાઈરાઈઝ બિલ્ડિંગોની ઊંચાઈ મુજબ આવા ટ્રેઈનડ ફાયર સિસ્ટમ ઓપરેટરની સંખ્યા પણ વધારવી પડશે. સાથોસાથ હાઈરાઈઝ બિલ્ડિંગોમાં ફરજ બજાવતા સિક્યુરિટી ગાર્ડને પણ ફાયર સિસ્ટમની તાલીમ આપવી પડશે.

રાજ્ય સરકારના આ પરિપત્રને કારણે રાજકોટમાં દસ માળ એટલે કે ૭૦ મીટરથી ઊંચા હોય તેવા અંદાજે ૭૦૦ જેટલા હાઈરાઈઝ બિલ્ડિંગોમાં આવી તાલીમબદ્ધ ફાયર ઓપરેટરની સગવડતા ઉભી કરવી પડશે. સાથોસાથ જે તે બિલ્ડિંગ ઓનર્સ એસોસિએશને



નવો પેઠે માટે હવે ફાયર એનઓસી આપવાની પ્રક્રિયા અત્યંત સરળ અને ઝડપી બનાવી દેવામાં આવી છે. ઓનલાઈન કામગીરી તેમજ સ્ટાફ વધતા કામગીરી પહેલા કરતા કામગીરી પૂર્ણ જ ઝડપી બની છે. છેલ્લા ૨૧ દિવસમાં ૧૨ ટેમ્પરરી સહિત ૩૩ ફાયર એનઓસી ઈશ્યુ કરવામાં આવ્યા છે. હાલ માત્ર ૩ અરજીઓ પેનિંગ છે જેનો આગામી ૩-૪ દિવસમાં નિકાલ કરવામાં આવશે.

ઈન્ચાર્જ ચીફ ફાયર ઓફિસર અમિત દવેએ જણાવ્યું હતું કે, જે પ્રક્રિયા માટે સામાન્ય રીતે ૨૧ દિવસનો સમય નિર્ધારિત હોય છે, તે હવે મનપા દ્વારા માત્ર ૧ સમાહ કે તેનાથી પણ ઓછા સમયમાં પૂર્ણ કરવામાં આવી રહી

છે. મનપાના ફાયર વિભાગમાં તાજેતરમાં સ્ટાફની સંખ્યામાં વધારો કરવામાં આવ્યો છે, જેના સીધા પરિણામો હવે જોવા મળી રહ્યા છે. જ્યારે ફાઈનલ એનઓસીની કુલ ૧૪ અરજીઓ આવી હતી, જેમાંથી ૧૨ એનઓસી ઈશ્યુ કરી દેવામાં આવ્યાં છે અને માત્ર ૨ અરજીઓ પેનિંગ છે. ૩૧ ડિસેમ્બર સહિતના વિવિધ અયોજનો માટે ટેમ્પરરી એનઓસી લેવી ફરજિયાત હોય છે. છેલ્લા ૨૧ દિવસમાં આવા નાના ટેકનિકલ માપદંડો સંતોષાયા હોય તો ૫ દિવસની અંદર જ એનઓસી ઈશ્યુ કરી દેવામાં આવે છે. છેલ્લા ૨૧ દિવસમાં તો ફાયર વિભાગે કુલ ૩૩ જેટલી વિવિધ પ્રકારની ફાયર એનઓસી મંજૂર કરી છે. જેમાં પ્રપોઝ ફાયર એનઓસી અંગેની

કુલ ૨૨ અરજીઓ ઓનલાઈન મળી હતી. જેમાંથી ૨૧ અરજીઓને મંજૂરી આપી દેવામાં આવી છે. માત્ર ૧ અરજી હાલ પ્રક્રિયા હેઠળ છે. જ્યારે ફાઈનલ એનઓસીની કુલ ૧૪ અરજીઓ આવી હતી, જેમાંથી ૧૨ એનઓસી ઈશ્યુ કરી દેવામાં આવ્યાં છે અને માત્ર ૨ અરજીઓ પેનિંગ છે. ૩૧ ડિસેમ્બર સહિતના વિવિધ અયોજનો માટે ટેમ્પરરી એનઓસી લેવી ફરજિયાત હોય છે. છેલ્લા ૨૧ દિવસમાં આવા નાના કાર્યક્રમો કે આયોજનો માટે મળેલી તમામ ૧૨ ટેમ્પરરી એનઓસીની અરજીઓ તાત્કાલિક ધોરણે મંજૂર કરવામાં આવી ચુકી છે. હાલ ટૂંકા સમયમાં જે ૩ અરજીઓ પેનિંગ છે, તેનું નિરાકરણ પણ આગામી દિવસોમાં આવી જશે.